

દક્ષિણ ગુજરાતમાં જળપ્રલય

વલસાડમાં વરસાદનો ૨૪ વર્ષનો રેકોર્ડ તૂટ્યો : ઉમરગામમાં ૨૪ કલાકમાં ૩૫ ઇંચ વરસાદ : અમદાવાદમાં અનરાધાર વરસાદ

અમદાવાદ-મુંબઈ હાઈવે જેમ

(અમારા પ્રતિનિધિ તરફથી)

અમદાવાદ: દક્ષિણ ગુજરાતમાં મુશળધાર વરસાદથી હાઇવેના ઘણા ભાગો ડૂબી ગયા બાદ, સુરત વાયા અમદાવાદ અને મુંબઈને જોડતા સૌથી વ્યસ્ત હાઇવે પૈકીના એક, નેશનલ હાઇવે ૪૮ (એનએચ-૪૮) પર ભારે ટ્રાફિક જેમ થયો હોવાના અહેવાલો મળી રહ્યા છે. વલસાડ જિલ્લાના કેટલાક ભાગોમાં માત્ર ૨૪ કલાકમાં લગભગ ૩૬ ઇંચ વરસાદ પડ્યો હતો, જેના કારણે વાહનવ્યવહાર લગભગ ઠપ થઈ ગયો છે. જેના કારણે હજારો મુસાફરો કલાકો સુધી અટવાઈ ગયા છે. રીઅલ-ટાઇમ ગુગલ મેપ્સ ટ્રાફિક ડેટા અનુસાર, સુરત પછી એનએચ-૪૮ ના અનેક ભાગો પાણીથી ભરાયેલા છે. ડુંગરી અને ચીખલી નજીક ભારે ટ્રાફિક જેમની જાણ કરવામાં આવી છે, જ્યારે વલસાડ જિલ્લાના વાપી અને કરમબેલી નજીક હાઇવે પર પાણી ભરાઈ જવાને કારણે ઘણા કલાકો સુધી ટ્રાફિક વ્યવહાર ખોરવાયો હતો. સૌથી વધુ અસર પારડી, મોતીવાડા અને ઉદવાડા નજીકના વિસ્તારો પર પડી છે, જ્યાં હાઇવેનો મોટો ભાગ પાણીમાં (જુઓ પાનું ૨) ►►

(અમારા પ્રતિનિધિ તરફથી)

અમદાવાદ: ગુજરાતમાં છેલ્લા ત્રણેક દિવસથી વરસાદી માહોલ જામ્યો છે, પરંતુ દક્ષિણ ગુજરાતમાં ખાસ કરીને જળબંબાકાર છવાયો છે. ખાસ કરીને વલસાડ, સુરત અને નવસારી સહિતના જિલ્લાઓને વરસાદે ધમરોળી નાખ્યા છે. સૌથી વધારે વરસાદ વલસાડમાં થયો હતો અને વલસાડના ઉમરગામમાં રેકોર્ડ તૂટ્યો હતો. અહીં માત્ર ૨૪ કલાકમાં ૩૫ ઇંચ વરસાદ ખાબકી પડતા ગામ આખું બેટમાં ફેરવાયું હતું. નવસારી, વાપી, સુરતમાં પણ ભારે વરસાદે જનજીવન પર અસર કરી હતી. જ્યારે અમદાવાદમાં સિઝનનો પહેલો વરસાદ વરસ્યો હતો. અમદાવાદમાં વહેલી સવારથી સતત અનરાધાર વરસાદ વરસ્યો હતો. વડોદરા, તાપી, છોટા ઉદેપુર સહિત ઘણા વિસ્તારોમાં નોંધપાત્ર વરસાદ નોંધાયો હતો.

મળતા અહેવાલો અનુસાર ઉમરગામમાં ૨૮ કલાકમાં ૪૩ ઇંચ જેટલો વરસાદ ખાબક્યો હતો. વલસાડમાં ૨૪ વર્ષનો વરસાદી રેકોર્ડ તૂટી ગયો છે. વહાનવ્યવહાર ઠપ્પ થઈ ગયો છે અને વાપી તથા (જુઓ પાનું ૨) ►►



ફુરતી આફત:

અમદાવાદમાં ગુરુવારે ભારે વરસાદને લીધે સાબરમતી રિવરફ્રંટ નજીકના અન્ડરપાસ સહિત અનેક રસ્તા પર પાણી ભરાયાં હતાં. સામાન્ય જનજીવન ખોરવાયું હતું. સુરતમાં ભારે વરસાદ પડ્યા બાદ ટ્રેક્ટરમાં બેસીને પાણી ભરેલા રસ્તા પરથી પસાર થઈ રહેલા લોકો. (એજન્સી)



પેપર લીક કેસ ફાસ્ટ ટ્રેક કોર્ટમાં ચાલશે

નવી દિલ્હી: દિલ્હીમાં ચાલી રહેલા વિદ્યાર્થીઓના વિરોધ પ્રદર્શનો વચ્ચે, વડા પ્રધાન નરેન્દ્ર મોદીએ ગુરુવારે જાહેરાત કરી હતી કે કેન્દ્ર પેપર લીકના કેસોમાં સંડોવાયેલા લોકો સામે ઝડપી ટ્રાયલ અને કડક સજા સુનિશ્ચિત કરવા માટે ફાસ્ટ-ટ્રેક કોર્ટની સ્થાપના કરશે.

તેમણે ભારપૂર્વક જણાવ્યું હતું કે વિદ્યાર્થીઓના ભવિષ્યનું રક્ષણ એ સરકારની ટોચની પ્રાથમિકતા છે.

સંસદમાં એનડીએની સંસદીય પક્ષની બેઠકમાં આ મુદ્દાને સંબોધ્યા પછી, પીએમ મોદીએ ગુરુવારે એક્સ પરની એક પોસ્ટમાં, લખ્યું હતું કે, “આપણા યુવાનોના કલ્યાણ અને ભવિષ્ય કરતાં વધુ મહત્વનું કંઈ નથી! અમે પેપર લીકમાં સામેલ લોકોને

ઝડપી અને કડક સજા સુનિશ્ચિત કરવા માટે ફાસ્ટ-ટ્રેક કોર્ટની સ્થાપના કરવાનો નિર્ણય લીધો છે. સંબંધિત અધિકારીઓને આ સંદર્ભમાં તમામ જરૂરી પગલાં લેવા નિર્દેશ આપ્યો છે. આ વિદ્યાર્થીઓનાં હિતોનું રક્ષણ કરવા માટેના અમારા પગલાંની શ્રેણી ચાલુ રાખે છે.”

તેમણે ઉમેર્યું હતું કે “જે લોકો આપણા યુવાનોના ભવિષ્યને નુકસાન પહોંચાડવાનો પ્રયાસ કરે છે તેમને બક્ષવામાં આવશે નહીં.”

કેન્દ્રની આ જાહેરાત વડા પ્રધાન મોદીએ પેપર લીકના જોખમને “ઘોર પાપ” ગણાવ્યા અને “યુવાનોના ભવિષ્ય સાથે રમત રમનારાઓ” સામે કડક કાર્યવાહી કરવાની પ્રતિજ્ઞા (જુઓ પાનું ૨) ►►

ગૂગલને ઈયુનો એક અબજ ડોલરનો દંડ

બ્રસેલ્સ: ગૂગલ પ્લે અને વ્યાપકપણે ઉપયોગમાં લેવાતાં સર્ચ એન્જિનનો ઉપયોગ કરીને ગૂગલે ગ્રાહકોને પોતાની સેવાઓ અને એપ્સ તરફ વાળ્યા હોવાને કારણે પ્રતિસ્પર્ધી કંપનીઓને નુકસાન થયું હોવા ઉપરાંત આ બાબત ડિજિટલ ટ્રસ્ટના નિયમોનું ઉલ્લંઘન કરે છે એમ જણાવી યુરોપિયન યુનિયન (ઈયુ)એ ગૂગલને ગુરુવારે અંદાજે એક અબજ ડોલરનો દંડ ફટકાર્યો હતો. બ્રસેલ્સ દ્વારા તાજેતરમાં ટેકનોલોજી કંપની વિરુદ્ધ કરવામાં આવેલી આ મોટી કાર્યવાહી છે. ઈયુએ બેંદજિગથી લઈને

સિલિકોન વેલી સુધીની વિશ્વની અગ્રણી ટેક કંપનીઓ પર કડક નિયંત્રણો લાદ્યા છે.

એન્ડ્રોઈડ ઓપરેટિંગ સિસ્ટમમાં પોતાની મજબૂત સ્થિતિનો ઉપયોગ કરી સ્પર્ધા ઘટાડવા અને ગ્રાહકોની પસંદગી મર્યાદિત કરવાને મામલે તાજેતરમાં જ ફટકારવામાં આવેલા ૪.૫ અબજ ડોલરના દંડ સંબંધિત કેસમાં ગૂગલ હારી ગયું હતું. ઈયુની કાર્યકારી સંસ્થા યુરોપિયન કમિશનના જણાવ્યા અનુસાર ગ્રાહકોના હિતને ધ્યાનમાં રાખીને આ કાર્યવાહી કરવામાં આવી હતી. (એજન્સી)■

આસામના પૂરમાં ૪૧નાં મોત: સાડાછ લાખને અસર

ગુવાહાટી: આસામમાં નિર્માણ પામેલી પૂરની પરિસ્થિતિને કારણે અત્યાર સુધીમાં ઓછામાં ઓછા ૪૧નાં મોત થયાં હોવા ઉપરાંત સાડા છ લાખ કરતાં પણ વધુ લોકોને અસર થઈ હોવાનું અધિકારીઓએ ગુરુવારે કહ્યું હતું.

પૂરને કારણે ૧૧ જિલ્લાના સાડા છ લાખ કરતાં પણ વધુ લોકો પ્રભાવિત થયા હોવાનું તેમણે કહ્યું હતું. સેના, હવાઈ દળ સહિત અન્ય એજન્સીઓ રાહત અને બચાવ કામગીરીમાં જોતરાયેલી છે. અસરગ્રસ્તોની સહાય કરવા ગ્રેનની પણ મદદ લેવામાં આવી રહી હોવાનું જણાવતાં તેમણે કહ્યું હતું કે આસામની મોટાભાગની નદીઓ

જોખમી સ્તરથી ઉપર વહી રહી છે.

મુખ્ય પ્રધાન હિંમંતા બિસ્વા સર્માએ ગોલાઘાટ જિલ્લાના પૂરથી સૌથી વધુ ખરાબ રીતે પ્રભાવિત વિસ્તારની મુલાકાત લીધી હતી તેમ જ બચાવ અને રાહત કામગીરી અંગે માહિતી મેળવી હતી.

મંગળવાર મધરાતથી બુધવાર મધરાતે પૂરા થયેલા ૨૪ કલાકમાં પૂરને કારણે ૧૦ જણે જીવ ગુમાવ્યો હતો. પૂરને કારણે સાડા છ લાખ કરતાં પણ વધુ પ્રભાવિત થયા હોવાનું આસામ સ્ટેટ ડિઝાસ્ટર મેનેજમેન્ટ ઓથોરિટી દ્વારા બહાર પાડવામાં આવેલા બુલેટિનમાં (એજન્સી)■

શિક્ષણ પ્રધાનના રાજીનામાની માગણીને લઈને સંસદમાં ધમાલ

નવી દિલ્હી: ‘નીટ’ પેપર લીક અને શિક્ષણ પ્રધાન ધર્મેન્દ્ર પ્રધાનના રાજીનામાની માગણી સાથે વિપક્ષ દ્વારા ગુરુવારે પણ જોરદાર પ્રદર્શન અને ધોંધલધમાલ કરવામાં આવતાં સતત ચોથે દિવસે સંસદના બંને ગૃહની કામગીરી મોફૂફ રાખવાની ફરજ પડી હતી.

બપોરે ત્રણ વાગે રાજ્યસભાની કામગીરી ફરી શરૂ થતાં જ વિપક્ષના સભ્યોએ સૂત્રોચ્ચાર સાથે ધોંધલધમાલ શરૂ કરી દેતાં રાજ્યસભા સંપૂર્ણ દિવસ માટે મોફૂફ રાખવામાં આવી હતી. વિપક્ષ તેમ જ શાસક પક્ષના સાંસદોએ ગૃહની બહાર પ્રદર્શન અને પ્રતિપ્રદર્શન કરી એકમેક વિરુદ્ધ સૂત્રોચ્ચાર કર્યા હતા જે બાબત આ હોબાળો સરળતાથી શાંત નહીં પડે એવા સંકેત આપે છે.

ધોંધલધમાલ વચ્ચે વિપક્ષના નેતા રાહુલ ગાંધી અને સમાજવાદી પક્ષના સુપ્રીમો અખિલેશ યાદવ લોકસભાના સ્પીકર ઓમ બિરલાને મળ્યા હતા. આ બેઠકમાં ટીએમસીના નેતા સૌગાતા રોય અને માડુઆ મોઈત્રાએ પણ હાજરી આપી હતી.

પ્રશ્નકાળ દરમિયાન સ્પીકર ઓમ બિરલાએ વિપક્ષના નેતાઓને ‘નીટ’ પેપર લીકને મુદ્દે ચર્ચા કરવાની તારીખ અને સમયગાળો નક્કી કરવા તેમને મળવા જણાવ્યું હતું.

ગૃહની કામગીરી સંપૂર્ણ દિવસ માટે મોફૂફ રાખવામાં આવ્યા બાદ કેન્દ્રીય ગૃહ પ્રધાન અમિત શાહ સ્પીકરને મળ્યા હતા.

અગાઉ સવારે ૧૧ વાગે લોકસભા મળી ત્યારે વિપક્ષના (જુઓ પાનું ૨) ►►

બનારસ-મુંબઈ ટ્રેનની દુર્ઘટના ટળી

પ્રયાગરાજ: ઉત્તર પ્રદેશના ઈરાદતગંજ અને તેને જોડતા સ્ટેશન વચ્ચે ટ્રેક પર લોખંડોના પાઈપ પોલો હોવાની નોંધ લઈને બનારસ-મુંબઈ એલટીટી એક્સપ્રેસના લોકો પાઈલટે ઈમર્જન્સી બ્રેક મારતાં મોટી દુર્ઘટના ટળી ગઈ હોવાનું અધિકારીઓએ ગુરુવારે કહ્યું હતું. ટ્રેન વારાણસીથી મુંબઈ જઈ રહી હતી ત્યારે ટ્રેક પર અવરોધ જોવા મળતાં લોકો (જુઓ પાનું ૨) ►►

રખડતા ફૂતરાઓથી સમસ્ત્રા વધી છે: હાઈ કોર્ટ

નવી દિલ્હી: દિલ્હી હાઇ કોર્ટે રખડતા ફૂતરાઓની વધતી જતી સમસ્યાની સ્વતઃ નોંધ લેતા જાહેર હિતની અરજી દાખલ કરી છે. હાઇ કોર્ટ હવે શૈક્ષણિક સંસ્થાઓ, હોસ્પિટલો, બસ સ્ટેન્ડ, રેલવે સ્ટેશનો અને અન્ય જાહેર સ્થળોએથી રખડતા ફૂતરાઓને દૂર કરવાના સુપ્રીમ કોર્ટના નિર્દેશોના અમલીકરણ પર નજર રાખશે.

હાઇ કોર્ટે દિલ્હી સરકાર, એમસીડી અને કેન્દ્ર સરકારને નોટિસ ફટકારીને ૩૧ જુલાઇ સુધીમાં વિગતવાર રિપોર્ટ માગ્યો છે. એક ડિવિઝન બેન્ચે જણાવ્યું કે આ મુદ્દો ગંભીર જાહેર ચિંતાનો વિષય બની ગયો છે. તેમજ શહેરમાં ઘણા બધા રખડતા ફૂતરા હોવાની પણ (જુઓ પાનું ૨) ►►

વિરોધ પ્રદર્શનમાં જોડાયેલા લોકોના પાસપોર્ટ રદ થશે?

નવી દિલ્હી: તાજેતરના કોકોચ જનતા પાર્ટી (સીજેપી)ના વિરોધ પ્રદર્શનમાં હિંસામાં સીધા સંડોવાયેલા લોકોના પાસપોર્ટ રદ થઈ શકે, એવી માહિતી પોલીસનાં સૂત્રોએ આપી હતી. સૂત્રોએ કહ્યું હતું કે દિલ્હી પોલીસ સીસીટીવી ફૂટેજ, વીડિયો ફૂટેજ, વીડિયો રેકોર્ડિંગની મદદથી અને બીજા ટેકનિકલ પુરાવાની મદદથી રમખાણ કે હિંસામાં સંડોવાયેલા લોકોને શોધી રહી છે.

સૂત્રોના જણાવ્યા પ્રમાણે હિંસામાં સક્રિય રીતે ભાગ લેનારા સામે કાનૂનીની યોગ્ય જોગવાઈ હેઠળ પાસપોર્ટ રદ કરવાની કાર્યવાહી કરાશે. (એજન્સી)

જગન્નાથ ધામ, મહાપ્રસાદ, શ્રીક્ષેત્રને ટ્રેડમાર્ક મળ્યો

ભુવનેશ્વર: શ્રી જગન્નાથ ટેમ્પલ એડમિનિસ્ટ્રેશન (એસજેટીએ)એ પુરી મંદિર સાથે સંકળાયેલાં ‘જગન્નાથ ધામ’ સહિતના પાંચ શબ્દો માટે ટ્રેડમાર્કનું સંરક્ષણ મળ્યું છે, એવી માહિતી અધિકારીએ આપી હતી.

શ્રી જગન્નાથ ટેમ્પલ ઓફિસે સોશ્યલ મીડિયા પોસ્ટમાં લખ્યું હતું કે એસજેટીએએ બારમી સદીના તીર્થધામની ઓળખ અને વારસો જાળવવાના પ્રયાસોમાં મોટી સફળતા હાંસલ કરી છે. ટ્રેડ માર્ક રજિસ્ટ્રીને બીજી (જુઓ પાનું ૨) ►►

જમ્મુ-શ્રીનગર હાઈવે સતત બીજા દિવસે બંધ

જમ્મુ: અવિરત પડી રહેલા વરસાદે સતત પાંચમા દિવસે જમ્મુને ધમરોળી નાખ્યું હતું અને અનેક ભેખડ પડી જતા વ્યૂહાત્મક જમ્મુ-શ્રીનગર નેશનલ હાઈવે સતત બીજા દિવસે બંધ થઈ ગયો હતો. પાંચ દિવસથી સતત પડી રહેલા વરસાદને લીધે ૨૬ જણ મરણ પામ્યા હતા અને સાત જણ લાપતા છે.

ગુરુવારે ૨૫ વર્ષની મહિલાનો મૃતદેહ ફાળવાર ફૂટગ્રીજની નજીક મળ્યો હતો. ૧૮મી (જુઓ પાનું ૨) ►►

ભારત-યુએઈ વચ્ચે સીઈપીએ એગ્રીમેન્ટ

(અમારા પ્રતિનિધિ તરફથી)

અમદાવાદ: ઇન્વેસ્ટોરિયા પ્રજ્ઞોબલ અમદાવાદના ઉદ્ઘાટન સમારંભને સંબોધતા મુખ્ય પ્રધાન ભૂપેન્દ્ર પટેલે જણાવ્યું હતું કે વડા પ્રધાન નરેન્દ્રભાઈ મોદીના નેતૃત્વમાં ભારત અને સંયુક્ત આરબ અમીરાત (યુએઈ) વચ્ચેના સંબંધો નવી ઊંચાઈએ પહોંચ્યા છે. તેમણે વધુમાં જણાવ્યું હતું કે ભારત અને યુએઈ હવે વેપાર ઉપરાંત સાંસ્કૃતિક રીતે પણ જોડાયા છે અને અબુ ધાબી ખાતે પહેલું હિન્દુ સ્વામિનારાયણ મંદિર સ્થપાયું છે, એનો ઉલ્લેખ કરીને તેમણે ઉમેર્યું હતું કે આજનો આ પ્રસંગ ગુજરાત-ભારત અને યુએઈ માટે બે સભ્યતાઓ, બે અર્થવ્યવસ્થાઓનું મિલન જેવો છે. ગુજરાત અને યુએઈ તો સદીઓથી અરબી સમૃદ્ધથી જોડાયેલા છે અને સામૃદ્ધિક વેપારની ઐતિહાસિક મૈત્રી રહી છે. આજના આ કાર્યક્રમથી બે પ્રજ્ઞોબલ લીડર્સના નેતૃત્વમાં વિસ્તરેલા દ્વિપક્ષીય સંબંધોને વધુ ગાઢ બનાશે, એવી આશા મુખ્ય પ્રધાને વ્યક્ત કરી હતી. મુખ્ય પ્રધાને વધુમાં જણાવ્યું હતું કે વડા (જુઓ પાનું ૨) ►►

એકરટ્રા અફેર

ભરત ભારદ્વાજ

feedback@bombaysamachar.com

ગુજરાતમાં ફરી વરસાદથી લોકો ત્રાહિમામ્, આ સમસ્યા કેમ ઉકેલાતી નથી?

ગુજરાતમાં મોડા મોડા આવેલા વરસાદે હાહાકાર મચાવ્યો છે અને લોકોની હાલત બગાડી દીધી છે. ખાસ કરીને દક્ષિણ ગુજરાતમાં લોકોની હાલત એકદમ કફેડી છે કેમ કે છેલ્લા એકાદ અઠવાડિયાથી ભારે વરસાદ પડે છે ને વરસાદ જે પ્રમાણમાં પડે એ પ્રમાણમાં પાણીના નિકાલની વ્યવસ્થા નથી તેથી મોટા ભાગના વિસ્તારો જળબંબાકાર થઈ ગયા છે. ચારે તરફ એટલું પાણી છે કે લોકોએ જમ મારીને ઘરોમાં ભરાઈ રહેવું પડે છે. ભારે વરસાદના કારણે ધંધા-વ્યાપાર બંધ છે ને સ્કૂલ-કોલેજો પણ બંધ છે.

મોટા ભાગે ગમે તેવા વરસાદમાં પણ ફેક્ટરીઓ બંધ નથી રખાતી પણ વરસાદે એ હંદે કાળો કેર વર્તાવ્યો છે કે, ફેક્ટરીઓમાં પણ રજા જાહેર કરવી પડી છે. રહેણાક વિસ્તારો તો જળબંબાકાર છે તેથી વાહનો બહાર કાઢવાનો સવાલ જ પેદા થતો નથી પણ નેશનલ હાઈવે પર પણ કિલોમીટરો સુધી ટ્રાફિક જામ થઈ ગયો છે. અંતરિયાળ વિસ્તારોમાં આ હાલત હોય તો હજુ સમજ્યા પણ આઘાતની વાત પાછી એ છે કે, સુરત અને વલસાડ જેવા શહેરી વિસ્તારોમાં ગામડાં કરતાં બદતર હાલત છે.

જેમને સ્માર્ટ સિટી ગણાવીને જેના વિકાસનાં ગાણાં જોરશોરથી ગવાય છે એ સુરતને વરસાદે કેવું બદસૂરત કરી નાંખ્યું છે તેના વીડિયો સોશ્યલ મીડિયા પર ફરી જ રહ્યા છે. આખેઆખી કારો ડૂબી જાય ને માણસોના ગળા લગી પાણી હોય એ સ્થિતિ સુરતમાં કેટલાય દિવસોથી છે. પાડીઓ ઊભરાઈ રહી છે ને તેનાં ગંદા પાણી લોકોનાં ઘરોમાં ઘૂસી ગયાં છે. લોકોને તેમાંથી રાહત અપાય એ પહેલાં તો થોડાક વરસામાં ફરી ખાડીઓ ઊભરાઈ તેથી લોકો સાવ બદતર હાલતમાં જીવી રહ્યાં છે. વલસાડમાં પણ મોટા ભાગના વિસ્તારો જળબંબાકાર છે ને લોકો ઘરની બહાર પણ નિષ્ણી શકતાં નથી.

સુરત અને વલસાડ દક્ષિણ ગુજરાતનાં સૌથી મોટાં અને જાણીતાં શહેર છે તેથી બંને શહેરોમાં અવદશાના સમાચાર લોકો સુધી ઝડપથી પહોંચે છે. સોશ્યલ મીડિયાના કારણે આ બંને શહેરોની બરાબ હાલતનો પ્રચાર પણ વધારે થાય છે પણ વાસ્તવમાં દક્ષિણ ગુજરાતમાં બધા જિલ્લામાં આ હાલત છે ને બધે લોકો ત્રસ્ત છે. હાઈવે પર ટ્રાફિકના ને ગ્રામીણ વિસ્તારોના જે થોડાઘણા વીડિયો ફરે છે તેના પરથી એટલું ચોક્કસ કહી શકાય કે, બધા મુશ્કેલીમાં છે જ.

ગુજરાત સરકાર આ આફત સામે લડવા માટે મંત્રીઓ અને અધિકારીઓને દોડાવી રહી છે. ગુજરાતમાં નરેન્દ્ર મોદી મુખ્યમંત્રી હતા ત્યારથી દરેક જિલ્લામાં પ્રભારી મંત્રી ને પ્રભારી સચિવો નિમવાની વ્યવસ્થા અમલી છે. આ પ્રભારી મંત્રી ને સચિવો આખું વરસ કામ કરતા હોત તો લોકોને આવી તકલીફો ના પડી હોત પણ એ લોકો આખું વરસ કશું કરતા નથી. ચોમાસા પહેલાં કોઈ આગોતરી વ્યવસ્થા કરતા નથી ત્યારે હવે આભ ફાટ્યું છે ત્યારે દોડીને શું કરવાના ? આભને તો થીંગડું ના મારી શકાય પણ પાણીના નિકાલની વ્યવસ્થા ચોક્કસ કરી શકાય પણ એવું કશું કરવાની તેમનામાં ત્રેવડ નથી. એ લોકો બહુ બહુ તો લોકોને મળશે, તેમના માટે ફૂડ પેકેટસની વ્યવસ્થા કરશે, બધું સાડું થઈ જશે એવાં કાલાં આસ્વાસનો આપશે. આ બધું વરસોથી થાય છે ને આ વખતે પણ એ જ થવાનું છે.

દક્ષિણ ગુજરાતની અવદશાએ ગુજરાતમાં છેલ્લા ૩૦ વર્ષથી જામેલી ભાજપ સરકારની સૌથી મહત્વના એવા જળસંચાલનના મોરચે ઘોર નિષ્ફળતાને ફરી એક વાર છતી કરી દીધી છે. રેઈન વોટર મેનેજમેન્ટ એટલે કે વરસાદી પાણીના સંચાલનમાં ગુજરાત હજુય અતિ પછાત છે એ વાતનો અહેસાસ ગુજરાતીઓને દર વર્ષે થાય જ છે. આ વર્ષે ફરી એક વાર થયો છે ને આપણે લાચાર બનીને જોઈ રહેવા સિવાય કશું કરી શકતા નથી, દર વરસની જેમ.

ગુજરાત આ સમસ્યા કેમ ઉકેલી શકતું નથી ? કેમ કે ગુજરાત પાસે વિઝનરી નેતૃત્વ નથી. ગુજરાતમાં ભાજપ સત્તામાં આવ્યો એ પહેલાંની કોંગ્રેસની સરકારો જળ સંચાલનમાં ઘોર નિષ્ફળ ગઈ હતી ને ભાજપ સરકારોએ આ વારસો બહુ સારી રીતે જાળવ્યો છે. ૨૦૦૧માં નરેન્દ્ર મોદી મુખ્યમંત્રી બન્યા પછી સૌથી પહેલાં પંચશક્તિનો નારો આપેલો. આ પંચશક્તિમાં જળશક્તિ એક હતી ને ત્યારે લાગેલું કે, મોદી જળશક્તિનો યોગ્ય ઉપયોગ કરીને ગુજરાતની હાલત સુધારી દેશે અને વરસોથી નડતી ગુજરાતની સમસ્યાનો અંત લાવી દેશે.

કમનસીબે જળશક્તિની મોદીની વાતો પણ નારાથી આગળ ના વધી. નર્મદા યોજના, સુજલામ સુકલામ વગેરેની વાતો કરીને મોદીએ સંતોષ માન્યો. ના આ યોજનાઓ પૂરી થઈ કે ના નવું કશું આયોજન થયું. મોદી પછી આવેલા બીજા

મુખ્યમંત્રીઓ તો સાવ કહ્યાગરા છે ને પાણી પણ દિલ્હી ફોન કરીને પૂછે છે તો પાણીના મુદ્દે કશું નવું કરવાનું પાણી તેમનામાં ક્યાંથી આવે? આ કારણે ગુજરાતની જળ સંચાલનની સમસ્યા ઠેરની ઠેર છે. તેમાં પણ વરસાદી પાણીના નિકાલને મુદ્દે ગુજરાતમાં હાલત બદથી બદતર થઈ છે.

દર વરસે ચોમાસામાં અડધું ગુજરાત વરસાદી પાણીમાં ડૂબી જાય છે ને લોકો ત્રાહિમામ થઈ જાય છે. ગુજરાતનાં મોટા ભાગનાં શહેરોમાં દિવસોના દિવસો લગી પાણી ભરાઈ રહે છે ને તેના કારણે ગંદકી ફેલાય તેથી રોગચાળા ફાટી નિકળે છે. વરસાદી પાણી ભરાઈ જાય ત્યારે લોકોને જીવનજરૂરિયાતની ચીજો ના મળે એવી કફેડી હાલત થઈ જાય છે. ઘરમાં અનાજના ભંડાર ભર્યા હોય પણ અનાજ દળાવવા ના જઈ શકાય તેથી સૂકા નાસ્તા ને સરકારી ફૂડ પેકેટ્સ પર દિવસો કાઢવા પડે એવી કફેડી હાલત થઈ જાય છે.

ગુજરાત સરકાર આ સમસ્યા ઉકેલે તો બે બાજુ ફાયદો થાય. આપણે ત્યાં ઘણા વિસ્તારોમાં ઉનાળામાં પાણીની સમસ્યા સર્જાય છે ને તેનું કારણ વરસાદી પાણીનો યોગ્ય નિકાલ કરવાની અશ્મતા છે. દર વરસે વરસાદી પાણી આવવાનું છે એ સનાતન સત્ય છે પણ વરસાદી પાણીનો બે-ચાર કલાકમાં નિકાલ થઈ જાય ને ભવિષ્યમાં તેનો ઉપયોગ લોકોના ભલા માટે કરી શકાય એવી સ્થિતિ ટેકનોલોજીનો ઉપયોગ કરીને સર્જવાની શાસકોમાં સૂઝ નથી. આપણા શાસકો અધિકારીઓ પર નિર્ભર છે કેમ કે તેમનામાં પોતાની પાસે જ્ઞાન નથી. અધિકારીઓને ગુજરાતનું ભલું કરવામાં ઓછો ને ઘર ભરવામાં વધારે રસ છે તેથી ગુજરાત ઠેરનું ઠેર છે.

ભાજપ સરકારે જાગ્યા ત્યારથી સવાર સમજીને આ સ્થિતિને બદલવા કમર કસવી જોઈએ. જળ સંચાલનના નિષ્ણાતોને જોતરીને અને ખાયકી બંધ કરાવીને વરસાદી પાણીના નિકાલની વ્યવસ્થા અને જળસંચય માટે મચી પડવું જોઈએ. દિલથી પ્રયત્ન કરાય તો આગામી ચોમાસા સુધીમાં ગુજરાતમાં વરસાદના કારણે આવી ભયંકર હાલાકી ના પડે એવી સ્થિતિ સર્જી જ શકાય. અમેરિકા સહિતના ધનિક દેશોમાં સરેરાશ વરસાદના અઢીસો ટકા પાણીના સંગ્રહની વ્યવસ્થા હોય છે. ગુજરાત પણ એ કરી જ શકે, મુશ્કિલ નહીં છે કુછ ભી અગર ધાન લિજિયે. ■

રાતા સમુદ્રમાં

દારા યમન પર લાદવામાં આવેલા ‘અન્યાયી અને દમનકારી ઘેરાબંધી’ તરીકે વર્ણવે છે. જૂથે એવો પણ દાવો કર્યો હતો કે તેણે ઓપરેશન પછી લગભગ ૧૦ જહાજને પીછેહઠ કરવા મજબૂર કર્યા હતા.

બહેરીનમાં સ્થિત યુએસ નેવીના નેતૃત્વ હેઠળના દરિયાઈ સુરક્ષા જૂથ, જોઈન્ટ મેરીટાઇમ ઇન્ફર્મેશન સેન્ટર (જેએમઆઈસી) એ ચેતવણી આપી હતી કે હુથીઓએ દરિયાકિનારાની નજીક વાણિજ્યિક શિપિંગને નિશાન બનાવવાની તૈયારીઓ પૂર્ણ કરી લીધી છે, ત્યારબાદ આ હુમલો થયો છે.

મંગળવારે જારી કરાયેલી એક નોટિસ અનુસાર, જૂથના નજીકના સૂત્રોએ જણાવ્યું હતું કે હુથીઓએ વ્યૂહાત્મક જળમાર્ગ નજીક મિસાઇલો અને ડ્રોન તૈનાત કર્યા છે અને રાતા સમુદ્રના દક્ષિણ પ્રવેશદ્વારથી પસાર થતા જહાજો પર હુમલો કરવા માટે તૈયાર હતા. યુરોપિયન યુનિયનના નૌકાદળ મિશને બુધવારે ચેતવણી પણ આપી હતી કે કયો સુધી ખતરાનું સ્તર ઓછું ન થાય ત્યાં સુધી ઇઝરાયલ, યુએસ અથવા સઉદી હિતો સાથે જોડાયેલા વેપારી જહાજોએ રાતા સમુદ્ર અને એડનના અખાતમાંથી પસાર થવાનું ટાળવું જોઈએ.

હુથીઓએ કહ્યું કે સઉદી બંદરો પર કાર્ગો લોડ અથવા અનલોડ કરતા જહાજોને આ વિસ્તારમાં પરિવહન કરવાની મનાઈ છે.

બાબ અલ-મરેબ સ્ટ્રેટ રાતા સમુદ્રને એડનના અખાત સાથે જોડે છે અને વૈશ્વિક વેપાર માટે મુખ્ય માર્ગ તરીકે સેવા આપે છે.

કેપલરના ડેટા અનુસાર, રાતા સમુદ્ર પરના ચાનબુ ટર્મિનલ દ્વારા સઉદી તેલની નિકાસ જૂનમાં વધીને ૩.૫ મિલિયન બેરલ પ્રતિ દિવસ થઈ ગઈ, જે ગયા વર્ષે સમાન સમયગાળા દરમિયાન ૨૪૦૦૦૦ બેરલ પ્રતિ દિવસ હતી.

એક સૂત્રએ જણાવ્યું હતું કે પાછલા બે દિવસ દરમિયાન કોઈ પણ હુમલા વિના વાણિજ્યિક શિપિંગ ચાલુ રહ્યું હતું અને એકંદરે જોખમનું સ્તર ‘મધ્યમ’ હોવાનું મૂલ્યાંકન કર્યું હતું, પરંતુ શિપ-ટ્રેડિંગ ફર્મ કેપલરે મંગળવારે હુથીઓએ પ્રતિબંધની જાહેરાત કર્યા પછી બાબ અલ-મરેબ દ્વારા ટ્રાફિકમાં ૩૪% ઘટાડો નોંધાવ્યો હતો. સઉદી કાર્ગો વહન કરતા ચાર ટેન્કરો સ્ટ્રેટ પહોંચતા પહેલા પાછા ફર્યા હતા.

રખડતા કૂતરાઓથી

વાત કરી હતી. કોર્ટે નોંધ્યું કે દિલ્હી હાઇ કોર્ટ પરિસરમાં પણ રખડતા કૂતરાઓ જોવા મળે છે. જે આ સમસ્યાના ગંભીરતા દર્શાવે છે.

આ કેસની સુનાવણી કરતાં ખંડપીઠે ભારપૂર્વક જણાવ્યું કે પ્રાણીઓના કલ્યાણ અને જાહેર સલામતી વચ્ચે સંતુલન જાળવવું જોઇએ. તેમજ કહ્યું કે રખડતા કૂતરાઓના હુમલા અને કરડવાની વધતી ઘટનાઓથી સામાન્ય માણસ પરેશાન છે. તેમજ એ વાત પર પણ ભાર મૂક્યો કે કોઇપણ ઉકેલ પ્રાણીના કલ્યાણ સાથે જોડાયેલા કાયદાઓ અને નિયમોને અનુરૂપ હોવો જોઇએ.

હાઇ કોર્ટે રખડતા કૂતરાઓના સંચાલન અંગે સુપ્રીમ કોર્ટના તાજેતરના નિર્દેશોના અમલીકરણ અંગે સંપૂર્ણ માહિતી માગી છે.

ખાસ કરીને કોર્ટે અધિકારીઓને પશુ જન્મ નિયંત્રણ(એબીસી) કાર્યક્રમ, નસબંધી અભિયાન, હડકવા વિરોધી રસીકરણના પ્રયાસો, ડોગ શેલ્ટર, ડોગ પાઉન્ડ અને આ સમસ્યાના સમાધાન માટે બનાવવામાં આવેલા અન્ય માળખાકીય સુવિધાઓનો ડેટા આપવા જણાવ્યું છે.

હવે આ કેસની આગામી સુનાવણી ૩ ઓગસ્ટના રોજ થશે.

નહાએ મંત્રાણાનું

માગણીઓ રજૂ કરી હતી જેમાં શિક્ષણ મંત્રી ધર્મેન્દ્ર પ્રધાનના રાજીનામાની માગ પણ સામેલ હતી. જ્યારે તેમને પૂછવામાં આવ્યું કે શું સરકાર સીજેપી સાથે બીજા રાઉન્ડની વાતચીત માટે તૈયાર છે તો નહાએ સંસદ ભવનમાં પત્રકારોને કહ્યું હતું કે, ‘હા, અમે તૈયાર છીએ’.

બેઠકના સ્થળ વિશે પૂછવામાં આવતા તેમણે કહ્યું હતું કે, ‘તેઓ મારા નિવાસસ્થાને અથવા મારા કાર્યાલય પર આવી શકે છે.’ ગઈકાલે નહાએ સીજેપીને વાતચીત માટે બોલાવ્યા હતા પરંતુ સૂત્રોએ કહ્યું કે પાર્ટીના નેતાઓએ આ પ્રસ્તાવને ફગાવી દીધો હતો. સીજેપીએ કહ્યું હતું કે તેઓ સરકાર સાથે ફક્ત તટસ્થ સ્થળે જ વાતચીત કરશે.

એક સૂત્રએ પીટીઆઈને કહ્યું હતું કે ‘જે પી નહા દ્વારા સીજેપીને આજે વાતચીત માટે આમંત્રણ મોકલવામાં આવ્યું હતું, પરંતુ વિરોધ સ્થળ પર સ્ટેજ પર બેઠેલા લોકોએ આમંત્રણ નકારી કાઢ્યું હતું.’ ‘બુધવારે જંતર મંતર ખાતે એક પ્રેસ બ્રીફિંગને સંબોધતા સીજેપીના મુખ્ય પ્રવક્તા સૌરવ દાસે જણાવ્યું હતું કે પોલીસે જાણ કરી હતી કે નહાએ તેમને ચર્ચા માટે તેમના નિવાસસ્થાને આમંત્રણ આપ્યું છે. અમે કોઈના ઘરે કે ઓફિસમાં જવાનો ઇનકાર કર્યો હતો. જનતાની અદાલત અહીં છે. મંત્રીઓએ લોકોની વચ્ચે આવવું જોઈએ. જો તેઓ વાત કરવા માંગતા હોય તો તે જંતર મંતર પર થવી જોઈએ.’ ■

આજનું પંચાંગ

પંકિત જિતેન હરિહર મહેસાણાવાળા

દક્ષિણાયન — સૌર વર્ષાશ્વિનુ, શુક્રવાર, તા. ૨૪-૭-૨૦૨૬
ભદ્રા પ્રારંભ રાત્રે ક. ૨૨-૨૧, વિષુહો

- ભારતીય દિનાંક ૨, માંહે શ્રાવણ, શકે ૧૯૪૮
- વિક્રમ સંવત ૨૦૮૨, શા. શકે ૧૯૪૮, આષાઢ સુદ -૧૦
- જૈન વીર સંવત ૨૫૫૨, માંહે આષાઢ, તિથિ સુદ-૧૦
- પારસી શહેનશાહી રોજ ૧૪મો ગોશા, માંહે ૧૨મો સ્પેન્દર્મદ, સને ૧૩૯૫

- પારસી કદમી ૮મો આદર, માંહે ૧૭ો ફરવરદીન, સને ૧૩૯૬
- પારસી ફસલી રોજ ૬ઠ્ઠો ખોરદાદ, માંહે ૫મો અમરદાદ, સને ૧૩૯૫
- મુસ્લિમ રોજ ૮મો, માંહે ૨જો સફર, સને ૧૪૪૮
- મીસરી રોજ ૧૦મો, માંહે ૨જો સફર, સને ૧૪૪૮
- નક્ષત્ર અનુરાધા મધ્યરાત્રિ પછી ક. ૨૮-૩૬ સુધી, પછી જયેષ્ઠા
- ચંદ્ર વૃશ્ચિકમાં
- ચંદ્ર રાશિ નામાક્ષર: વૃશ્ચિક (ન, ય)
- સૂર્યોદય: મુંબઈ ક. ૦૬ મિ. ૧૪, અમદાવાદ ક. ૦૬ મિ. ૦૮, સ્ટા.ટા.,
- સૂર્યાસ્ત: મુંબઈ ક. ૧૯ મિ. ૧૫, અમદાવાદ ક. ૧૯ મિ. ૨૩, સ્ટા. ટા.
- : મુંબઈ સમુદ્રમાં ભરતી ઓટ :-
- ભરતી: સવારે ક. ૦૮-૫૬, રાત્રે ક. ૧૯-૩૨
- ઓટ: બપોરે ક. ૧૪-૩૭, મધ્યરાત્રિ પછી ક. ૦૨-૩૪ (તા. ૨૫)
- પ્રત પર્વાદિ: વિક્રમ સંવત ૨૦૮૨, ‘પિંગલ’ નામ સંવત્સર, શાલિવાહન શક સંવત ૧૯૪૮, ‘પરાભવ’નામ સંવત્સર, અષાઢ શુકલ - દસમી. ભદ્રા પ્રારંભ રાત્રે ક. ૨૨-૨૧, વિષુહો, પુનર્ગયાત્રા, સૂર્ય મહાનક્ષત્ર પુષ્યમાં, વાહન ઉદર,

- શુભાશુભ દિનશુદ્ધિ: શુભ દિવસ.

- મુહૂર્ત વિશેષ: શુક-શનિ ગ્રહદેવતાનું પૂજન, અગ્નિદેવતાનું પૂજન, નાગકેસરના ઓષધીય પ્રયોગ, પરદેશગમન, સંઘ્યા સમયે નીકળવું નહિ, મુંડન કરાવવું નહીં. પ્રયાણ શુભ. લાલ રંગના વસ્ત્ર, આભૂષણ, મહેંદી લગાવવી, નવા વાસણ, વાહન, ચંત્રારંભ, દસ્તાવેજ, પશુ લે-વેંચ, ફુડાન-સ્થાયર લેવડદેવડ, ઘાન્ય ભરવું, બી વાવવું, નામકરણ, દેવદર્શન, અન્નપ્રાશન, શાંતિ પૌષ્ટિક પૂજા, પ્રાણી પાળવા, શ્રી વિષ્ણુ-લક્ષ્મી પૂજા. આચમન: ચંદ્ર-સૂર્ય ત્રિકોણ લોકપ્રિય, ચંદ્ર-રાહુ ચતુષ્કોણ શંકાશીલ, ચંદ્ર-હર્ષલ પ્રતિયુતિ અલદાયાા ફેરફારો આવે, ચંદ્ર-ગુરુ ત્રિકોણ આવકારદાયક સ્વભાવ.
- ખગોળ જ્યોતિષ: ચંદ્ર-સૂર્ય ત્રિકોણ, ચંદ્ર-રાહુ ચતુષ્કોણ, ચંદ્ર-હર્ષલ પ્રતિયુતિ, ચંદ્ર-ગુરુ ત્રિકોણ. મંગળ મુગશર્ષ નક્ષત્ર પ્રવેશ.
- ગ્રહગોચર: સૂર્ય-કર્ક, મંગળ-વૃષભ, માર્ગી લુધ-મિથુન, માર્ગી ગુરુ-કર્ક, શુક-સિંહ, માર્ગી શનિ-મીન, રાહુ-કુંભ, કેતુ-સિંહ, માર્ગી હર્ષલ-વૃષભ, વક્રી નેષ્ચયુન-મીન, વક્રી વૃહો-મકર.

પેપર લીક

લીધાના થોડા સમય પછી આવી છે.

આ ટિપ્પણી એનડીએ સંસદીય પક્ષની બેઠક દરમિયાન કરવામાં આવી હતી અને બાદમાં સંસદીય બાબતોના પ્રધાન કિરેન રિજિજી દ્વારા જણાવવામાં આવી હતી.

રિજિજીના જણાવ્યા મુજબ, વડા પ્રધાને કહ્યું કે ‘‘નીટ પેપર લીક પક્ષપાતી રાજકારણનો મુકો ન હોવો જોઈએ’’ કારણ કે તે ‘‘રાષ્ટ્રીય મુકો છે અને એકલા રાજ્ય કે કેન્દ્રનો મામલો નથી.’’

નીટ પેપર લીકના ફિચારકાને લઈને દિલ્હીના જંતર-મંતર પર વિદ્યાર્થીઓના વિરોધ પ્રદર્શન વચ્ચે પીએમ મોદીની આ જાહેરાત આવી, જેમાં શિક્ષણ મંત્રી ધર્મેન્દ્ર પ્રધાનના રાજીનામાની માગ કરવામાં આવી હતી .

વિપક્ષી પાર્ટીઓએ નિર્ણય લીધો છે કે પ્રધાન રાજીનામું આપે ત્યાં સુધી તેઓ કોઈપણ ચર્ચામાં ભાગ લેશે નહીં. કેન્દ્રીય ગૃહ પ્રધાન અમિત શાહે કહ્યું કે ‘‘યુવાનોનું કલ્યાણ અને તેમનું ઉજ્જવળ ભવિષ્ય મોદી સરકારની સર્વોચ્ચ પ્રાથમિકતા અને સંકલ્પ બંને છે.’’

‘‘વડાપ્રધાન દ્વારા ફાસ્ટ-ટ્રેક કોર્ટની સ્થાપના દ્વારા પેપર લીકના કેસોમાં સુનાવણી ઝડપી બનાવવા અને દોષિતો સામે કડક કાર્યવાહી કરવાનો નિર્ણય આ જ પ્રતિબદ્ધતાનું પ્રતિબિંબ છે.

પેપર લીકના કારણે યુવાનોના ભવિષ્ય સાથે રમત રમનારાઓ સામે આ મહત્વપૂર્ણ પગલું એક સીમાચિહ્ન રૂપ સાબિત થશે.’’ એવું તેમણે ઉમેર્યું હતું.

ભાજપના પ્રમુખ નીતિન નવીને જણાવ્યું હતું કે વડા પ્રધાને અગાઉ કહ્યું હતું અને પુનરોચ્ચાર કર્યો હતો કે એનડીએ સરકાર ‘‘કોઈપણ તપાસ માટે તૈયાર છે’’ અને ફાસ્ટ-ટ્રેક કોર્ટ લાવશે જેથી આરોપીઓ સામે કાર્યવાહી કરવામાં આવે અને ખાતરી કરવામાં આવે કે સંગ્રાપાયેલા કોઈપણને છોડવામાં ન આવે.

શિક્ષણ પ્રધાનના

સભ્યો ‘‘નીટ’’ પેપર લીક અને વિદ્યાર્થીઓ વિરુદ્ધ પોલીસ દ્વારા કરવામાં આવેલી કાર્યવાહીને મુકે વિરોધ કરતા વેલમાં ધસી ગયા હતા.

કામકાજ માટે દિવસનો મહત્વનો સમયગાળા હોવાનું જણાવી સ્પીકરે વિપક્ષના સભ્યોને કામગીરી ચાલુ રહેવા દેવાની વિનંતી કરી હતી.

વિપક્ષ દ્વારા ઉપાડવામાં આવનારાં તમામ મુદ્દે સરકાર ચર્ચા કરવા તૈયાર હોવાનું તેમણે કહ્યું હતું. જોકે વિપક્ષના નેતાઓ સ્પીકરની વિનંતીને અવગણીને સૂત્રોચ્ચાર કરતા વેલમાં ધસી ગયા હતા.

સ્પીકરે ગૃહની કામગીરી ૧૨ વાગ્યા સુધી મોકૂફ રાખી હતી. ત્રણ મિનિટ બાદ ગૃહની કામગીરી કરી આરંભવામાં આવી હતી, પરંતુ વિપક્ષે વિરોધ કરવાનું ચાલુ રાખતા ગૃહની કામગીરી કરી મોકૂફ રાખવાની ફરજ પડી હતી.

બપોરે બે વાગે ગૃહ ફરી મળ્યું હતું, પરંતુ વિપક્ષે ધાંધલધમાલ ચાલુ રાખતાં ગૃહની કામગીરી સંપૂર્ણ દિવસ માટે મોકૂફ રાખવામાં આવી હતી. (એજન્સી)■

બનારસ-મુંબઈ

પાર્ટીલટે બ્રેક મારી મંગળવારે રાતે નવ વાગે ટ્રેનને અટકાવી દીધી હતી.

નોર્થ-સેન્ટ્રલ રેલવે (એનસીઆર) ના મુખ્ય જનસંપર્ક અધિકારી શિવમ શર્માએ કહ્યું હતું કે લોખંડનો પાર્ટીપ ટ્રેક પર ફેંકવામાં આવ્યો હોવાનું જણાઈ આવ્યું હતું.

પાર્ટીપ પોલો અને કાટ ખાધેલો હોવાનું તેમણે કહ્યું હતું. રેલવે પ્રોટેક્શન ફોર્સે ઘટનાને મામલે અજાણી વ્યક્તિ વિરુદ્ધ કેસ દાખલ કર્યો હતો અને તપાસ આરંભી હતી.

પાર્ટીપને ટ્રેક પરથી હટાવી લેવામાં આવ્યા બાદ ટ્રેનસેવા ફરી શરૂ કરવામાં આવી હતી, એમ તેમણે કહ્યું હતું. (એજન્સી)■

પહેલા પાનાનું ચાલુ

દક્ષિણ ગુજરાતમાં

આસપાસના વિસ્તારોમાં ૨૦૦થી વધુ કારો પાણીમાં ગરકાવ થઈ હોવાના વીડિયો વાઈરલ થયા હતા.

સ્ટેટ ઇમર્જન્સી ઓપરેશન સેન્ટર, ગાંધીનગર દ્વારા આપવામાં આવેલા આંકડા અનુસાર, ગુરુવારે ૬ વાગ્યાથી સાંજના ૬ વાગ્યા સુધીમાં ગુજરાતના દક્ષિણ ભાગમાં મેઘરાજાએ ભારે તારાજ સર્જી હતી, જેમાં ખાસ કરીને નવસારી અને સુરત જિલ્લામાં નોંધપાત્ર વરસાદ પડ્યો હતો. નવસારી જિલ્લાના ચીબલી તાલુકામાં સૌથી વધુ ૧૬.૮૫ ઇંચ વરસાદ ખાબક્યો હતો. આ ઉપરાંત નવસારીના જ ખેરગામ તાલુકામાં પણ ૧૬.૬૯ ઇંચ વરસાદ નોંધાયો હતો. નવસારી બાદ સુરત અને વલસાડ જિલ્લામાં પણ અનરાધાર વરસાદ પડ્યો હતો. સુરતના ઉમરપાડા ૧૫.૭૫ ઇંચ અને વલસાડના ઉમરગામમાં ૧૪.૩૭ ઇંચ વરસાદ નોંધાયો હતો. માત્ર દક્ષિણ ગુજરાત જ નહીં, પરંતુ અમદાવાદ જિલ્લાના ધોળકા તાલુકામાં પણ ૧૩.૩૫ ઇંચ જેટલો ભારે વરસાદ વરસ્યો હતો. આ સિવાય ડાંગ જિલ્લાના વઘઈમાં ૧૨.૮૯ ઇંચ અને ખેડાના મહેમદાવાદમાં ૧૨.૮૭ ઇંચ વરસાદ પડી ચૂક્યો હતો.

ગંભીર-આગરકર વચ્ચે મતભેદો છે: દિનેશ કાર્તિક

નવી દિલ્હી: ભારતના ભૂતપૂર્વ વિકેટકીપર-બેટ્સમેન દિનેશ કાર્તિકનું એવું માનવું છે કે આયરલેન્ડ અને ઇંગ્લેન્ડ સામે ભારતીય ટીમનો અનુક્રમે ૦-૨ અને ૦-૪થી જે રકાસ થયો એ મુદ્દે હેડ-કોચ ગૌતમ ગંભીર અને ચીફ સિલેક્ટર અજિત આગરકર વચ્ચે તકરાર અને મત મતાંતરનો માહોલ જાણવા મળ્યો છે.

ભારતના ટીમ સિલેકશન સંબંધમાં કાર્તિક એક જાણીતી સ્પોર્ટ્સ ચેનલ પરના વિશ્લેષણમાં કહ્યું કે ટીમમાં યુવાન અને સિનિયર ખેલાડીઓને જે રીતે મેનેજ કરવામાં આવ્યા એ બાબતમાં ગૌતમ ગંભીર અને સિલેકશન કમિટી વચ્ચે મતભેદો સ્પષ્ટ જોવા મળ્યા છે.

શ્રેયસ ઐયરના નવા નેતૃત્વમાં તેમ જ ગંભીરના કોચિંગમાં યુરોપના બન્ને દેશમાં ટીમમાં ખેલાડીઓને અજમાવવાની બાબતમાં જે અભિગમ રાખવામાં આવ્યો એને પગલે કાર્તિકે ચેનલને કહ્યું, ‘બન્ને વચ્ચે (ગંભીર-આગરકર વચ્ચે) તકરાર અને મતભેદ જોવા મળ્યા...ખાસ કરીને વૈભવ સૂર્યવંશી અને સંજુ સેમસનના મુકે.’

ટીમ મેનેજમેન્ટમાં હેડ-કોચ, કેપ્ટન તથા સિનિયર ખેલાડીઓને સમાવેશ હોય છે. કાર્તિકના મતે સૂર્યવંશી અને સેમસનને લગતો મુદ્દે સરખી રીતે ન સંભાળવામાં આવ્યો. કાર્તિકે એવું પણ કહ્યું કે ‘વલેઇંગ હલેવનમાં વારંવાર ફેરફાર કરતાં પહેલાં ટીમ મેનેજમેન્ટ સ્પષ્ટ યોજના જણાવવામાં નિષ્ફળ રહ્યું હતું. જો ટીમ મેનેજમેન્ટ વૈભવ સૂર્યવંશીને ડેબ્યૂ કરાવવા માગતું જ હતું તો એણે આયરલેન્ડમાં જ એવું કરવું જોઈતું હતું, ઇંગ્લેન્ડ સામેની પ્રથમ મેચ બાદ એવું કરવામાં આવ્યું એ ખોટું થયું. વૈભવના ડેબ્યૂ માટે આયરલેન્ડ જ સર્વશ્રેષ્ઠ સ્થળ હતું.’

રોહિતના સંભવિત સંન્યાસ પર કપિલનું મહત્વનું નિવેદન, ‘હિટમેન’ને કદાચ નહીં ગમ્યું હોય

નવી દિલ્હી: ટીમ ઇન્ડિયાના દિગ્ગજ ઓપનર રોહિત શર્માની સંભવિત નિવૃત્તિને લઈને જોરદાર ચર્ચા થઈ એ દરમ્યાન બીસીસીઆઇ તથા ટીમ મેનેજમેન્ટનો અભિગમ અલગ છે, પરંતુ ભૂતપૂર્વ કેપ્ટન કપિલ દેવે રવિવારે ચૉકાલી દે એવું નિવેદન આપ્યું હતું. કપિલે કહ્યું હતું કે ભારતીય ટીમમાં વિરાટ કોહલી અને રોહિત શર્મા જેવા દિગ્ગજ ખેલાડીઓનું સ્થાન પણ ‘પાકડું ન હોઈ શકે, પરંતુ જ્યાં સુધી આ અનુભવી બેટ્સમેન સાડું પ્રદર્શન કરતા રહે ત્યાં સુધી તેમને રમવાનો મોકો મળવો જોઈએ. ‘હિટમેન’ તરીકે ઓળખાતો ૩૯ વર્ષનો રોહિતને ‘કિંગ કોહલી’ તરીકે જાણીતો ૩૭ વર્ષનો વિરાટ શાનદાર આંતરરાષ્ટ્રીય કારકિર્દીના અંતિમ તબક્કામાં રહેતાં તેમના ક્રિકેટ ભાવિ વિશે જાત જાતની અટકળ થતી હતી. જોકે ઇંગ્લેન્ડ સામેની ત્રણ મેચની વન-ડે સિરીઝની શરૂઆતની બે મેચમાં ખરાબ પ્રદર્શનને લીધે રોહિતના ક્રિકેટ ભાવિ સામે સવાલ કરવામાં આવી રહ્યા હતા. તેણે સિરીઝની પ્રથમ મેચમાં ૧૧ રન અને બીજી મેચમાં ૨૬ રન બનાવ્યા હતા.

કપિલ દેવે કહ્યું હતું કે ‘ક્રિકેટમાં ક્યારેય પણ કોઈનું સ્થાન સ્થાયી નથી હોતું. જે સતત સાડું રમે એને જ રમવા મળે છે. તે ક્યો ખેલાડી છે એનાથી કોઈ ફરક નથી પડતો. માડું માનવું છે કે પ્રદર્શન પર નજર રાખો અને જે ખેલાડી જ્યાં સુધી સાડું રમે ત્યાં સુધી તેને રમવા દો.’ કપિલ દેવે એવું પણ કહ્યું હતું કે ‘સિનિયર ખેલાડીઓના ભવિષ્યનો ફેસલો કરવાનો અધિકાર સિલેક્ટરો અને ટીમ મેનેજમેન્ટ પાસે છે. સચિન તેન્ડુલકરે જ્યારે સંન્યાસ લીધો ત્યારે તેનામાં ઘણું ક્રિકેટ બાકી હતું. આપણે જે મુદ્દે વાત કરી રહ્યા છીએ એમાં નિર્ણય લેવાનું કામ સિલેક્ટરોનું છે. હું એવું ન કહું કે કોને ટીમની બહાર રાખવો જોઈએ. એ કામ પસંદગીકારો અને ટીમ મેનેજમેન્ટનું છે. હું તો માત્ર ટીવી પર મેચ જોઈને મંતવ્ય આપી શકું. માડું એ પણ માનવું છે કે ભારત માટે સર્વશ્રેષ્ઠ ટીમ સિલેક્ટ કરવામાં આવશે એવો ભરોસો સિલેક્ટરો પર રાખવો જોઈએ. ટીમ હારે ત્યારે પણ આપણે તેમને જ સપોર્ટ કરવો જોઈએ. રોહિત કંઈ ૨૦ વર્ષનો નથી. તે લગભગ ૪૦ વર્ષનો છે અને દરેક ખેલાડીએ એક દિવસ સંન્યાસ લેવો જ પડતો હોય છે. જોકે તેણે માત્ર ભારતને નહીં, પણ દુનિયાભરના ક્રિકેટપ્રેમીઓને જે ખુશી આપી એ બદલ તેને સલામ.’

શ્રેયસની કેપ્ટન્સીમાં ભારતની છ હાર બાદ પ્રથમ જીત મયંક મેન ઑફ ધ મેચ: વૈભવે સિક્સરના સપાટાની ઝલક આપી દીધી

હારારે: શ્રેયસ ઐયરે નવી કેપ્ટન્સીની ૨૬મી જૂને શરૂઆત કરી હતી અને લાગલગાટ છ પરાજય જોયા બાદ તેના સુકાનમાં ભારતે ગુરુવારે પહેલી વખત જીત માણી. હારારેમાં ભારતે ઝિમ્બાબ્વેને ત્રણ ટી-૨૦વાળી સિરીઝની પહેલી મેચમાં સાત વિકેટે હરાવીને ૧-૦થી સરસાઈ મેળવી લીધી હતી. ભારતે ૧૨૬ રનનો લક્ષ્યાંક (૧૩.૨ ઓવરમાં ૩/૧૨૬ના સ્કોર સાથે) સાત વિકેટના માર્જિનથી અને ૪૦ બોલ બાકી રાખીને મેળવી લીધો હતો. ભારત વતી ચોથી ટી-૨૦ રમનાર ફાસ્ટ બોલર મયંક યાદવ (૧૮ રનમાં બે વિકેટ)ને મેન ઑફ ધ મેચનો પુરસ્કાર અપાયો હતો.

ભારતીય ટી-૨૦ ટીમે ગયા મહિને વિદેશ પ્રવાસની શરૂઆત આયરલેન્ડથી કરી હતી જ્યાં ભારતનો ૦-૨થી વાઇટવોશ થયો હતો. આઇરિશોએ ત્યારે પહેલી જ વખત ભારત સામે આંતરરાષ્ટ્રીય ક્રિકેટમાં વિજય મેળવ્યો હતો અને સિરીઝ પણ જીતી લીધી હતી. ત્યાર પછી ઇંગ્લેન્ડમાં શ્રેયસ એન્ડ કંપનીનો ૦-૪થી રકાસ થયો હતો.

ઑલરાઉન્ડ પર્ફોર્મન્સ, મયંકની પહેલા જ બોલમાં વિકેટ
આયરલેન્ડ તથા ઇંગ્લેન્ડની ટૂવીન ટૂરમાં ભારતે ખાસ કરીને ક્રેંગાળ બૉટિંગ પ્રદર્શનને લીધે નાવેશી જોવી પડી હતી. જોકે ગુરુવારે ઝિમ્બાબ્વે સામે ટીમ ઇન્ડિયાએ ઑલરાઉન્ડ પર્ફોર્મન્સથી વિજય મેળવ્યો હતો. યજમાન

સૂર્યવંશીને ચાર મહિને હરારે ફરી ફ્લ્યું

છેલ્લા ચાર મહિનામાં અનેક ઉતાર-ચઢાવ આવ્યા, પરંતુ મારો આત્મવિશ્વાસ અકબંધ: વૈભવ

હારારે: વૈભવ સૂર્યવંશીએ ગુરુવારે હરારેના મેદાન પર ચાર છગ્ગા અને ચાર ચોગ્ગાની ફાંકડી ફટકાબાજી કરીને ભારતને ઝિમ્બાબ્વે સામેની પ્રથમ ટી-૨૦માં જિતાડ્યું હતું.

ચાર મહિના પહેલાં, આ જ મેદાન પર તેણે અન્ડર-૧૯ વન-ડે વર્લ્ડ કપમાં ઇંગ્લેન્ડ સામેની ફાઇનલમાં ૧૫ સિક્સર અને ૧૫ ફોરની મદદથી માત્ર ૮૦ બોલમાં ૧૭૫ રનની યાદગાર ઇનિંગ્સની મદદથી ભારતને ૯/૪૧૧નો તોર્તિંગ સ્કોર અપાવ્યો હતો અને ભારતે છેવટે ૧૦૦ રનથી શાનદાર વિજય મેળવ્યો હતો. ત્યારે (છઠ્ઠી ફેબ્રુઆરીએ) તે મેન ઑફ ધ ફાઇનલ અને મેન ઑફ ધ ટૂર્નામેન્ટના બે પુરસ્કાર સાથે મેદાનની બહાર આવ્યો હતો અને ગુરુવારે એ જ મેદાન પર તેણે ભારત વતી પ્રથમ હાફ સેન્ચુરી ફટકારી હતી.

ભારતના યુવા બેટ્સમેન વૈભવ સૂર્યવંશીએ સ્વીકાર કર્યો હતો કે છેલ્લા ચાર મહિનામાં તેની કારકિર્દીમાં ઘણા ઉતાર-ચઢાવ આવ્યા છે, પરંતુ ગુરુવારથી શરૂ થયેલી ઝિમ્બાબ્વે સામેની ટી-૨૦ આંતરરાષ્ટ્રીય શ્રેણી પહેલા તેનો આત્મવિશ્વાસ અકબંધ હતો.

સૂર્યવંશીએ કહ્યું હતું કે “આ મેદાન મારા માટે ખૂબ જ યાદગાર છે. અમે અહીં માત્ર ચાર મહિના પહેલા અંડર-૧૯ વર્લ્ડ કપ ફાઇનલ જીતી હતી તેથી તે મારા માટે ખૂબ જ ખાસ મેદાન છે.”

‘હેન્ડ ઑફ ગોડ’ પછી હવે આવી ગયો ‘પુશ ઑફ ગોડ’ ગોલ! જાણો, આખી રસપ્રદ ઘટના

ન્યૂ યૉર્ક: ૧૯૮૬માં (૪૦ વર્ષ પૂર્વે) ફિફા વર્લ્ડ કપની ઇંગ્લેન્ડ સામેની ક્વૉર્ટર ફાઇનલમાં આર્જેન્ટિનાના ફૂટબૉલ-લેગ્ન્ડ ડિયેગો મેરડોનાના હાથને લાગ્યા બાદ જે ગોલ થયો હતો એ ‘હેન્ડ ઑફ ગોડ’ તરીકે જગવિખ્યાત છે અને હવે રવિવારે ન્યૂ યૉર્કમાં આર્જેન્ટિના સામેની વિશ્વ કપની રોમાંચક ફાઇનલમાં સ્પેનના ફેરન ટોરેસે જે ગોલ કર્યો હતો એ ‘પુશ ઑફ ગોડ’ તરીકે ઓળખાય છે.

૧૯૮૬માં મેરડોનાના હાથને વાગ્યા બાદ જે ગોલ થયો હતો એ ‘ગોલ ઑફ ધ સેન્ચુરી’ તરીકે પણ ઓળખાય છે. મેરડોનાના એ ગોલથી આર્જેન્ટિનાએ ઇંગ્લેન્ડ સામે ૧-૦ની સરસાઈ લીધી હતી અને છેવટે એ મેચ ૨-૧થી જીતી લીધી હતી. બન્યું એવું કહું કે કોને ટીમની બહાર રાખવો જોઈએ. એ કામ પસંદગીકારો અને ટીમ મેનેજમેન્ટનું છે. હું તો માત્ર ટીવી પર મેચ જોઈને મંતવ્ય આપી શકું. માડું એ પણ માનવું છે કે ભારત માટે સર્વશ્રેષ્ઠ ટીમ સિલેક્ટ કરવામાં આવશે એવો ભરોસો સિલેક્ટરો પર રાખવો જોઈએ. ટીમ હારે ત્યારે પણ આપણે તેમને જ સપોર્ટ કરવો જોઈએ. રોહિત કંઈ ૨૦ વર્ષનો નથી. તે લગભગ ૪૦ વર્ષનો છે અને દરેક ખેલાડીએ એક દિવસ સંન્યાસ લેવો જ પડતો હોય છે. જોકે તેણે માત્ર ભારતને નહીં, પણ દુનિયાભરના ક્રિકેટપ્રેમીઓને જે ખુશી આપી એ બદલ તેને સલામ.’



મયંક યાદવે ફક્ત ૧૮ રનમાં ટોપ-ઑર્ડરમાં બે મહત્વની વિકેટ લીધી હતી. (બીસીસીઆઇ)

ઝિમ્બાબ્વેને ૨૦ ઓવરમાં ૭/૧૨૫ સુધી ભારતે સીમિત રાખ્યું હતું. સિરીઝના પહેલા જ બોલમાં ફાસ્ટ બોલર મયંક યાદવે વિકેટ લઈને તરખાટ મચાવી દીધો હતો. તેણે ઓપનર શ્રાયન બેનેટ (૦)ને વિકેટકીપર ઇશાન કિશાનના હાથમાં કેચઆઉટ કરાવ્યો હતો.

ચોરી વાર બાદ પ્રિન્સ યાદવે બીજા ઓપનર બેન કરેન (૧૦ રન)ને વૈભવ સૂર્યવંશીના હાથમાં અને પછીની ઓવરમાં મયંક યાદવે ડિયોન માયર્સ (છ રન)ને શિવમ દુબેના હાથમાં કેચઆઉટ કરાવી દીધો હતો. ત્યારે ટીમનો સ્કોર ત્રણ વિકેટે માંડ ૨૦ રન હતો. ચોથી વિકેટ શિવમ દુબેએ લીધી હતી. તેની પ્રાઇઝ વિકેટમાં કેપ્ટન સિકંદર રઝા (ચાર રન) સબસ્ટિટ્યૂટ ખેલાડી સુચાંશ શેઠગેને કેચ આપી બેઠો હતો. ત્યાર બાદ ઝિમ્બાબ્વેની ટીમ ફરી બેઠી નહોતી થઈ શકી અને ભારતને ૧૨૬ રનનો સાધારણ લક્ષ્યાંક મળ્યો હતો. સાતમી જૂને નોટિફગમમાં ઇંગ્લેન્ડ સામે શ્રેયસની ટીમ

વૈભવનો સિક્સરનો ઘોંઘમાર વરસાદ શરૂ

૧૫ વર્ષાિય ઓપનર વૈભવ સૂર્યવંશીએ દાવની શરૂઆતથી જ પરચો બતાવવાનું શરૂ કરી દીધું હતું. તે ઇંગ્લેન્ડમાં ત્રણેય મેચમાં નિષ્ફળ (૧૪



વૈભવ સૂર્યવંશી બન્યો ટી-૨૦નો ચંગેરસ્ટ હાફ સેન્ચુરિયન
વૈભવ સૂર્યવંશી ટી-૨૦ ઇન્ટરનેશનલમાં સોથી નાની વયે હાફ સેન્ચુરી ફટકારનાર ખેલાડી બન્યો છે. ૧૫ વર્ષાિય વૈભવે ૧૮ બોલમાં ૫૦ રન પૂરા કર્યા હતા. તેણે ટી-૨૦ના ગુરુવાર પહેલાંના ચંગેરસ્ટ હાફ સેન્ચુરિયન નેપાળના કુશાલ મલ્લાનો વિક્રમ તોડ્યો હતો. કુશાલે ૧૫ વર્ષ, ૩૪૦ દિવસની ઉંમરે ફિફ્ટી ફટકાર્યા હતા, જ્યારે વૈભવની ઉંમર ૧૫ વર્ષ, ૧૧૮ દિવસની છે.



ઈશ્વરના હાથની પણ કમાલ હતી.’ ઇંગ્લેન્ડ-આર્જેન્ટિના વચ્ચે ફાઇલેન્ડ ટાપુ માટેના યુદ્ધના એ સમયગાળામાં મેરડોનાના એ ગોલનો ખૂબ વિવાદ થયો હતો.

રવિવારની ફાઇનલમાં ગોલ કેવી રીતે થયો?

રવિવારે ન્યૂ જર્સી સ્ટેડિયમમાં બન્યું એવું કે સ્પેન અને આર્જેન્ટિના વચ્ચેની ફાઇનલમાં ૯૦ મિનિટની આખી મુખ્ય મેચમાં બન્ને ટીમ વતી એકેય ગોલ નહોતો થયો. ૦-૦ના સ્કોર સાથે એક્સ્ટ્રા-ટાઇમ શરૂ થયો હતો અને ૧૦૬મી મિનિટમાં સ્પેનના ફેરન ટોરેસે ગોલ કરીને સ્પેનને જીત અપાવી દીધી હતી. એ ગોલ આર્જેન્ટિનાના એક ખેલાડીની ભૂલને કારણે થયો હતો. સ્પેનના ટીનેજ ખેલાડી લેમિન યમાલે

૨ન, ૧૩ રન, ૧૫ રન) ગયો હતો, પણ હરારેમાં તેણે આંતરરાષ્ટ્રીય મેચમાં પહેલી વખત ૨૦ રનનો આંકડો ઓળંગ્યો હતો. તેણે ગુરુવારે ૧૮ બોલમાં હાફ સેન્ચુરી પૂરી કરી હતી. તેણે કુલ ૩૨ મિનિટ સુધી ફીઝમાં રહીને ૧૯ બોલમાં ચાર છગ્ગા અને ચાર ચોગ્ગાની મદદથી ૫૦ રન બનાવ્યા હતા અને પેસ બોલર એન્ગારાવાના બોલમાં કટ મારવા જતાં કેચઆઉટ થયો હતો. વૈભવે દાવની શરૂઆતમાં (એન્ગારાવાની) બીજી ઓવરમાં ૬, ૪, ૬ના શોટ સાથે સ્ટેડિયમ ગજવી નાખ્યું હતું. પછીથી તેણે વધુ બે છગ્ગા ફટકાર્યા હતા. તેણે એક સિક્સરમાં બૉલ બેંકવર્ડ સ્કવેર લેગ પરથી, બીજી સિક્સરમાં લૉન્ગ ઑફ પરથી, ત્રીજી સિક્સરમાં બૉલ ફાઇન લેગ પરથી અને ચોથી (૯૦ મીટર ઊંચી) સિક્સરમાં બૉલ લૉન્ગ ઑન પરથી બાઉન્ડરી લાઇનની બહાર મોકલ્યો હતો.

વિકેટકીપર ઇશાન કિશને ૩૫ રન, શ્રેયસે આઇનમ ૨૮ રન અને તિલક વર્માએ અઇનમ છ રન બનાવ્યા હતા. એ પહેલાં, ઓપનર અભિષેક શર્મા પોતાના ફક્ત એક રનના સ્કોર પર આઉટ થઈ ગયો હતો. ઝિમ્બાબ્વે વતી પેસ બોલર બ્લેસિંગ મુઝરબાનીએ બે અને રિચર્ડ એન્ગારાવાએ એક વિકેટ મેળવી હતી.

બીજી ટી-૨૦ શનિવારે (સાંજે ૪.૩૦ વાગ્યાથી) હરારેમાં જ રમાશે. એ મેચ જીતીને શ્રેયસની કેપ્ટન્સીમાં ભારતને પહેલી વખત સિરીઝ જીતવાનો મોકો મળશે.

ભારતીય જૂડો-સ્પર્ધક સ્કૉટલેન્ડ જાય એ પહેલાં જ કૉમનવેલ્થની બહાર થયો

ગ્લાસગૉ: સ્કૉટલેન્ડના પાટનગરમાં ૨૩મી કૉમનવેલ્થ ગેમ્સ શરૂ થાય એ પહેલાં જ ભારતીય એથલીટોના સંઘને એક મોટો ઝટકો લાગ્યો છે. જૂડોની હરીફાઈના અરુણ કુમાર નામના સ્પર્ધકનો આ સ્પર્ધાની બહારનો ડ્રૉસ ટેસ્ટને લગતો રિપોર્ટ પોઝિટિવ આવતાં તેણે આ રમતોત્સવમાંથી પોતાનું નામ પાછું ખેંચી લેવું પડ્યું છે. ભારતના જૂડો સ્પર્ધકોની હરીફાઇ છેક ૩૧મી જુલાઈએ શરૂ થવાની હોવાથી ભારતના જૂડો

‘આ ટીમમાં નિષ્ફળતાના ડરને કોઈ સ્થાન નથી’: કેપ્ટન શ્રેયસ

હારારે: ભારતીય ક્રિકેટ ટીમનો કેપ્ટન શ્રેયસ ઐય્યર ઇચ્છે છે કે તેના ખેલાડીઓ નિડર થઈને ક્રિકેટ રમે અને ઇંગ્લેન્ડમાં ટીમના ખરાબ પ્રદર્શન બાદ ટીકાઓથી દબાઈ જાય નહીં. ઐય્યરનું કહેવું છે કે તાજેતરની મુશ્કેલીઓએ ઝિમ્બાબ્વે સામેની ત્રણ મેચની ટી-૨૦ શ્રેણી પહેલા નજીક લાવી દીધી છે.

ભારત ઇંગ્લેન્ડ અને આયરલેન્ડમાં એક પણ જીત વિના ઝિમ્બાબ્વે પહોંચ્યું છે, પરંતુ ઐય્યરે કહ્યું કે ટીમે એવા શ્લેષોની ઓળખ કરી છે જેમાં તેને સુધારો કરવાની જરૂર છે. અહીં પ્રથમ ટી-૨૦ મેચના એક દિવસ અગાઉ ઐય્યરે કહ્યું કે “ઇંગ્લેન્ડમાં અમારો મુશ્કેલ સમય હતો, પરંતુ તેમાંથી ઘણા સકારાત્મક પાસાઓ હતા. મેદાનમાં ઊતર્યા પછી અમને ખબર પડી કે આગળ જતાં ટીમ તરીકે આપણે શું કરવાનું છે અને મેદાન પર ઉતર્યા બાદ અમારે કેવા પ્રકારની માનસિકતા, જાગૃતિ અને પરિસ્થિતિઓ સાથે અનુકૂળ થવાનું છે.”

સ્પેન અને આર્જેન્ટિના વચ્ચેની ફિફા વર્લ્ડ કપ ફાઇનલ આશરે ૬ કરોડ લોકોએ જોઈ

ન્યૂયૉર્ક: ફિફા વર્લ્ડકપ અમેરિકા, મેક્સિકો અને કેનેડામાં યોજાયો હતો. ૧૬ સ્ટેડિયમમાં રમાયેલા વર્લ્ડકપમાં ૧૦૪ મેચો રમાઈ હતી અને ૪૮ ટીમોએ ભાગ લીધો હતો. ફોક્સે મંગળવારે જણાવ્યું હતું કે સ્પેન-આર્જેન્ટિના વચ્ચે રમાયેલી ફાઇનલ મેચને ૩.૮૯ કરોડ દર્શકોએ જોઈ હતી જેમાં સૌથી વધુ ૫.૧૬ કરોડ દર્શકો એક સાથે જોડાયા હતા. નીલ્સન મીડિયા રિસર્ચ અનુસાર, અમેરિકાના ઇતિહાસમાં સૌથી વધુ જોવાયેલી અંગ્રેજી ભાષામાં પ્રસારિત થયેલી ફૂટબોલ મેચ બની ગઈ હતી. ફાઇનલમાં સ્પેને એક્સ્ટ્રા ટાઈમમાં ૧-૦ થી જીત મેળવી હતી.

કૉમનવેલ્થ ગેમ્સ ભારતની વિજયી શરૂઆત: બૉલ્સ રમતની પ્રથમ મેચમાં મેળવ્યો વિજય

ગ્લાસગૉ (સ્કૉટલેન્ડ): અહીં કૉમનવેલ્થ ગેમ્સમાં ભારતે વિજયી આરંભ કર્યો છે. બૉલ્સ નામની રમતમાં ભારતની મહિલા જોડીએ માલ્ટાને રોમાંચક ટાઇ-બ્રેકમાં હરાવીને પછીના રાઉન્ડમાં પ્રવેશ કર્યો હતો.

બૉલ્સની રમતમાં વપરાતો બૉલ ખાસ ડિઝાઇનથી બનાવેલો હોય છે અને એની અંદર અસંતુલિત સામગ્રી ભરવામાં આવી હોય છે. હરીફાઈ દરમ્યાન સ્પર્ધક દ્વારા આ બોલને ઘાસની અથવા સિન્થેટિક ટર્ફ (ગ્રીન મેટ) પર સામે મૂકવામાં આવેલા નાના કદના ‘જેક’ તરીકે ઓળખાતા બૉલ તરફ ફેંકવામાં આવે છે. જે સ્પર્ધક પોતાના બોલને ટાગેટવાળા નાના કદના બૉલ (જેક)ની વધુ નજીક (હરીફ ખેલાડીના બેસ્ટ બૉલ કરતાં વધુ નજીક) મોકલે એ ખેલાડીને એક પોઇન્ટ મળે છે. એ રીતે દરેક સ્પર્ધકને પોઇન્ટ મળતા જાય છે. સિંગલ્સમાં

સોનોવાલે ભૂતપૂર્વ વિશ્વવિજેતાને હરાવ્યો

કૉમનવેલ્થ ગેમ્સમાં લૉન બૉલ્સ નામની રમતની મેચમાં આસામના એશિયન ચેમ્પિયન પુતુલ સોનોવાલે ગુરુવારે ૨૦૨ ડના વર્લ્ડ ચેમ્પિયન કેનેડાના રાયન બેસ્ટરને સનસપાટી મચાવી દીધી હતી. પહેલી જ વખત આ રમતોત્સવમાં ભાગ લઈ રહેલા સોનોવાલે પ્રથમ સેટ ૫-૪થી જીતી લીધા બાદ બીજો સેટ ૩-૦થી ગુમાવ્યો હતો. જોકે ટાઇબ્રેકરમાં સોનોવાલે જીતીને સૌને આશ્ચર્યચકિત કરી દીધા હતા. તે બીજા રાઉન્ડમાં ફાઇલ્ન્ડ ટાપુના સેસિલ એલેકઝાંડર સામે રમશે.



જે ખેલાડી પહેલાં ૨૧ પોઇન્ટ મેળવે એનો વિજય થયો કહેવાય. આ રમતની ડબલ્સની (પેર્સ) મેચ પણ રમાય છે.

રૂપા રાની નિર્કે (લીડ) અને પિન્કી (સ્કિપ)એ પ્રથમ સેટ ૭-૧થી જીતી લીધો હતો. જોકે બીજા સેટમાં ૩-૪થી હાર જોઈ હતી. ટાઇ-બ્રેકમાં ભારતે પિન્કીના ફાઇનલ બૉલની મદદથી વિજય મેળવી લીધો હતો.■

આ અગાઉ, ૨૦૨૨ની કૉમનવેલ્થ ગેમ્સમાં ભારતે જૂડોમાં ત્રણ મેડલ (બે સિલ્વર, એક બ્રૉન્ઝ) જીતી લીધા હતા. આ વખતે ભારતની જૂડો ટીમમાં શરૂઆતમાં કુલ ૧૪ સ્પર્ધક હતા જેમાં સાત પુરુષ અને સાત મહિલા સ્પર્ધક એમાં તેનો રિપોર્ટ પોઝિટિવ આવતાં નંશનલ એન્ટિ-ડોપિંગ એજન્સી

સ્પર્ધકો હજી હવે ભારતથી રવાના થશે. ૨૧ વર્ષનો અરુણ કુમાર ૭૩ કિલો વર્ગની હરીફાઈમાં ભાગ લેવાનો હતો. તેણે ગયા વર્ષે તાઇપેઇની એશિયન ઓપનમાં ગોલ્ડ મેડલ જીતી લીધો હતો. આ પહેલાં ગયા મહિને કિન્ગડો ગ્રાં પ્રિ નામની સ્પર્ધામાં ભાગ લીધો હતો.

આ વખતે તેનું પ્રતિબંધિત નશીલી દવા સંબંધમાં જે પરીક્ષણ કરવામાં આવ્યું એમાં તેનો રિપોર્ટ પોઝિટિવ આવતાં નંશનલ એન્ટિ-ડોપિંગ એજન્સી

સ્પર્ધકો હજી હવે ભારતથી રવાના થશે. ૨૧ વર્ષનો અરુણ કુમાર ૭૩ કિલો વર્ગની હરીફાઈમાં ભાગ લેવાનો હતો. તેણે ગયા વર્ષે તાઇપેઇની એશિયન ઓપનમાં ગોલ્ડ મેડલ જીતી લીધો હતો. આ પહેલાં ગયા મહિને કિન્ગડો ગ્રાં પ્રિ નામની સ્પર્ધામાં ભાગ લીધો હતો.



કરી હતી. તેણે કહ્યું કે “મને નથી લાગતું કે તેઓએ નિષ્ફળતાથી ડરવું જોઈએ, કારણ કે જ્યારે તમારા મનમાં આવ્યા વિચારો હોય છે ત્યારે તમે પોતાને બચાવવા માટે રમો છો, જ્યારે તમને તે ડર નથી હોતો ત્યારે તમે તમારી જાતમાંથી શ્રેષ્ઠ મેળવી શકો છો. આપણે બહારના લોકો શું કહી રહ્યા છે તે વિશે વધુ વિચારવાની જરૂર નથી. આપણે વર્તમાનમાં રહેવું પડશે. આપણે જેટલું સારું ક્રિકેટ રમીશું અને એક ટીમ તરીકે સાથે રમીશું, તેટલું જ તે ટીમ માટે સારું રહેશે.”

સ્પેન અને આર્જેન્ટિના વચ્ચેની ફિફા વર્લ્ડ કપ ફાઇનલ આશરે ૬ કરોડ લોકોએ જોઈ

ટેલીમુન્ડોના સ્પેનિશ ભાષાના પ્રસારણના પ્રારંભિક આંકડાઓ અનુસાર, ફાઇનલ મેચ કુલ ૨.૨૬ કરોડ લોકોએ જોઈ હતી જેનાથી અમેરિકામાં કુલ દર્શકોની સંખ્યા ૬ મંગળવારે જણાવ્યું હતું કે સ્પેન-આર્જેન્ટિના વચ્ચે રમાયેલી ફાઇનલ મેચને ૩.૮૯ કરોડ દર્શકોએ જોઈ હતી જેમાં સૌથી વધુ ૫.૧૬ કરોડ દર્શકો એક સાથે જોડાયા હતા. નીલ્સન મીડિયા રિસર્ચ અનુસાર

પરસાદનો હાહાકાર

મોડક સાગર ઓવરફ્લોઃ દરવાજો ખોલવો પડ્યો

(અમારા પ્રતિનિધિ તરફથી)

મુંબઈઃ મુંબઈને પાણી પૂરું પાડતાં સાત જળશયોમાં મહત્વનું ગણાતું મોડક સાગર ઉપરવાસમાં ભારે વરસાદને કારણે બુધવારની મધરાતે છલકાયું હતું. આ તળાવમાંથી રોજ ૧૧.૨૨ ટકા પાણીપુરવઠો કરવામાં આવતો હોવાથી તેના ઓવરફ્લોના સમાચાર મુંબઈગરાં માટે આનંદના ગણી શકાય.

મુંબઈ મહાનગરપાલિકાના જણાવ્યા મુજબ વિહાર, તુલસી અને તાનસા બાદ ચોથું જળાશય મોડક સાગર મધરાતે ૨.૦૭ વાગ્યે છલકાવા લાગ્યું હતું. ધોધમાર વરસાદને કારણે કેમ્પેન્ટ એરિયામાં (જુઓ પાનું ૪) ►►

થાણે જિલ્લાને વરસાદે ધમરોબ્બું

કલ્યાણમાં મહત્વના પુલો પર પાણી ફરી વળતાં ટ્રાફિક જેમઃ બદલાપુરમાં વીજળીના ૨૭ થાંભલા ઊખડી પડતાં રહેવાસીઓ અંધારામાં

મુંબઈઃ થાણે જિલ્લાના અનેક ભાગોમાં બુધવાર રાતથી સતત વરસાદ વરસતો હોવાથી ઝાડ પડવાની અને વીજળીના થાંભલા ઊખડી પડવાની અનેક ઘટનાઓ નોંધાઈ હતી. કલ્યાણ તાલુકામાં તો મહત્વના પુલો પાણીમાં સમાઈ ગયા હોવાથી ટ્રાફિકની સમસ્યા મોટે પાયે નિર્માણ થઈ હતી.

થાણે શહેરમાં છેલ્લા ૨૪ કલાકમાં ૯૯.૩૨ મિ.મી. વરસાદની નોંધ થઈ હતી. આ સીઝનમાં અત્યાર સુધીમાં ૧,૮૯૩.૭૮ મિ.મી. વરસાદની નોંધ થઈ છે, જેની સામે (જુઓ પાનું ૪) ►►



નાશિકમાં મુશળધાર વરસાદને પગલે ગોદાવરી નદી જોખમી સ્તરે

નાશિકઃ મહારાષ્ટ્રના નાશિક જિલ્લામાં છેલ્લા બે દિવસથી સતત પડી રહેલા વરસાદને પગલે ગોદાવરી સહિત નાશિકની અન્ય નદીઓના જળસ્તરમાં નોંધપાત્ર વધારો નોંધાયો હતો અને ગોદાવરી નદી ટૂંક સમયમાં જોખમી સપાટી વળોટી જાય એવી સંભાવના સંબંધિત અધિકારીઓ દ્વારા વ્યક્ત કરવામાં આવી હતી.

નાશિક શહેરમાં ગુરુવારે સવારે ૮.૩૦ વાગ્યે પૂરા થયેલા ૨૪ કલાકમાં ૧૦૦.૬ મિમી વરસાદ નોંધાયો હતો અને હવામાન વિભાગે આગામી ૨૪ કલાક માટે ઓરેન્જ અલર્ટની ચેતવણી આપી હોવાથી અનેક સ્થળે ભારે વરસાદની શક્યતાઓ જોવાઈ રહી છે. આ બાબતને ધ્યાનમાં રાખીને સાવચેતીના પગલાં લેવામાં આવી રહ્યાં છે.

મુશળધાર વરસાદને પગલે જળસ્તરમાં વધારો થતાં ગંગાપુર ડેમમાંથી પાણી છોડવામાં આવ્યું હતું,

જે ને પગલે ગોદાવરી નદીમાં જળસ્તર વધ્યું હતું. ગોદાવરીમાં વધેલા જળસ્તરની અસર જિલ્લાની અન્ય નદીઓ દારણા, ગિરણા અને કડવા નદીઓ પર પણ જોવા મળ્યું હતું અને તેમાં પણ જળસ્તર ભયજનક સપાટી સુધી પહોંચી ચૂક્યું છે.

રામકુંડ પરિસરના નાનાં મંદિરો અને ગોદાવરી નદીના કિનારે આવેલો ગોદા ઘાટ પાણીમાં ડૂબી ગયા હતા. પ્રખ્યાત ‘દુર્તોડ્યા માર્સ’ની મૂર્તિ પણ છાતી સમા પાણી સુધી ડૂબી ગઈ હતી.શહેરના કેટલાક વિસ્તારોમાં પાણી ભરાઈ ગયા હતા, જેના કારણે ટ્રાફિક જામ થયો હતો. શહેરના ઘણા ભાગોમાં વીજળી ગુલ થઈ ગઈ હતી.

પાલાખેડ, હરણબારી, નંદુર મધમેશ્વર બંધ અને ગંગાપુર સહિત વિવિધ બંધોમાંથી પાણી છોડવામાં (જુઓ પાનું ૪) ►►

પાલઘરમાં પાણી જ પાણી

રફૂલો બંધ રહીઃ ૮૯૧ જણને ઉગારાયાઃ અમુક ગામોમાં અંધારપટઃ એનડીઆરએફની મદદ લેવાઈ

મુંબઈઃ ચોમાસાની શરૂઆતથી જ પાલઘર જિલ્લામાં ભારે વરસાદને કારણે જનજીવન અસ્તવ્યસ્ત થતું રહ્યું છે તેમાં બુધવારની રાતથી વરસેલા વરસાદે ફરી આ જિલ્લાને ધમરોળી નાખ્યું હતું. પાણી ભરાવાને કારણે અમુક ગામોમાં અંધારપટ છવાયું હતું તો ગુરુવારે રફૂલો બંધ રાખવી પડી. મોટા ભાગના વિસ્તારો જળબંબોળ થતાં, નદી-નાળાં ઊભરાતાં અને ભેખડ ધસી પડવાની ઘટનાને પગલે અનેક માર્ગો વાહનવ્યવહાર માટે બંધ રહ્યા હતા. દહાણુ-તલાસરીમાં એનડીઆરએફની મદદ લેવામાં આવી હતી તો લગભગ ૯૦૦ લોકોને ઉગારાયા હતા.

દરિયાકિના પાલઘર જિલ્લામાં રાતથી જ વરસાદનું જોર વધુ રહ્યું હતું અને ગુરુવારે રેડ અલર્ટને પગલે ધોધમાર વરસાદ વરસ્યો હતો. તોફાની પવન સાથે જોરદાર વરસાદની આગાહી હવામાન ખાતાએ કરી હોવાથી ગુરુવારે જિલ્લાની શાળાઓમાં રજા જાહેર કરાઈ હતી.

પાલઘર જિલ્લાનાં કલેક્ટર ડૉ. ઈન્દુ રાની જાખરે જણાવ્યું હતું કે અનરાધાર વરસાદને કારણે નીચાણવાળા વિસ્તારોમાં પાણી ભરાઈ (જુઓ પાનું ૪) ►►

સીજેપી આંદોલન વિદ્યાર્થીઓ - વાલીઓના રોષને વ્યક્ત કરવા માટે ઉદ્ભવ - રાજનો રવિવારે મુંબઈમાં મોરચો



મુંબઈઃ શિવસેના (યુબીટી)ના અધ્યક્ષ ઉદ્ભવ ઠાકરે અને મહારાષ્ટ્ર નવનિર્માણ સેનાએ (મનસે) પ્રમુખ રાજ ઠાકરેએ રવિવાર ૨૬ જુલાઈએ ‘નીટ’ પેપર લીડ તેમજ કથિત પોલીસ અત્યાચારને પગલે થયેલા વ્યાપક વિરોધના સંદર્ભે વિદ્યાર્થીઓ અને તેમના વાલીઓનો રોષ વ્યક્ત કરવા માટે મોરચો કાઢવાની જાહેરાત ગુરુવારે કરી હતી.

પત્રકાર પરિષદમાં ઉદ્ભવે કહ્યું હતું કે ‘સરકાર નિર્દય છે પરંતુ વિદ્યાર્થીઓ હવે કોઈથી ડરતા નથી.શું વડા પ્રધાન વિદ્યાર્થીઓ પર હુમલો કરનારા અને મહિલા વિરોધીઓના કપડાં ફાડનારા પોલીસકર્મીઓની જવાબદારી લેશે? લોકો વર્ષોથી દબાયેલા ગુસ્સાને વ્યક્ત કરવા માંગે છે અને અમે માધ્યમ પૂરું પાડી રહ્યા છીએ.’ ઉદ્ભવે એમ પણ જણાવ્યું હતું કે તેમણે લોકસભામાં વિરોધ પક્ષના નેતા રાહુલ ગાંધી સાથે તેમના (જુઓ પાનું ૪) ►►

પગનીચે રેલો આવે એટલે વિપક્ષ ચર્ચા ટાળે છેઃ ફ્કણવીસનો આરોપ

મુંબઈઃ મહારાષ્ટ્રના મુખ્ય પ્રધાન દેવેન્દ્ર ફડણવીસે ગુરુવારે વિરોધ પક્ષ પર શિક્ષણ અને પરીક્ષા સુધારા પર ચર્ચા કરવાથી દૂર રહેવાનો આરોપ મૂક્યો હતો, કારણ કે ચર્ચામાં સહભાગી થયા પછી આ પક્ષોએ તેમના શાસિત રાજ્યોમાં પેપર લીક કૌભાંડો અંગે જવાબ આપવો પડશે.

નરેન્દ્ર મોદી સરકારની કામગીરીનો બચાવ કરતા ફડણવીસે કહ્યું હાલ કેન્દ્રીય શિક્ષણ બજેટ અગાઉની કોંગ્રેસની આગેવાની હેઠળની યુપીએ સરકાર દરમિયાન લગભગ રૂ. ૮,૦૦૦ કરોડથી વધીને હવે રૂ. ૧.૩૯ લાખ કરોડ થઈ ગયું છે.

ફડણવીસે ધ્યાન દોર્યું હતું કે કેન્દ્રએ આઈઆઈટી અને એઆઈઆઈએમએસ જેવી અગ્રણી સંસ્થાઓનો વિસ્તાર કરી બેકકોની સંખ્યામાં વધારી છે તેમજ તબીબી, એન્જિનિયરિંગ અને મેનેજમેન્ટ શિક્ષણમાં વધુ તક ઉભી કરી છે. શિક્ષણ પર ચર્ચા કરવાની વિપક્ષમાં હિંમત નથી કારણ કે તેમને કણાટક, તેલંગાણા, પંજાબ અને રાજસ્થાનમાં પેપર લીક અંગે ખુલાસો કરવો પડશે. તેમની સરકારના દરેક કૌભાંડ બહાર (જુઓ પાનું ૪) ►►

મુંબઈમાં પરવાનગી વિના આંદોલન

પાંચ દિવસમાં ૧૫ એફઆઈઆર, ૪૦૦ વિરુદ્ધ ગુનો

મુંબઈઃ મુંબઈમાં ચાલી રહેલા આંદોલન સંદર્ભે પોલીસે ૧૮થી ૨૩ જુલાઇ વચ્ચે પંદર એફઆઇઆર દાખલ કરીને ૪૦૦થી વધુ લોકો વિરુદ્ધ ગુનો દાખલ કર્યો છે. ગેરકાયદે એકઠા થવા તેમ જ પ્રતિબંધાત્મક આદેશનું ઉલ્લંઘન કરવાનો તેમના પર આરોપ છે.

મુંબઈમાં વિવિધ પોલીસ સ્ટેશનમાં કેસ દાખલ કરવામાં આવ્યા છે અને એફઆઇઆરમાં જેમનાં નામ છે તેમને નોટિસ ફટકારવામાં આવી હતી અને તેમને બાદમાં જવા દેવાયા હતા. નવી દિલ્હીમાં કોક્રોચ જનતા પાર્ટી (સીજેપી) પ્રેરિત વિદ્યાર્થીઓના આંદોલનના મુંબઈમાં પણ પડઘા પડી રહ્યા છે. કોઇ પણ પરવાનગી વિના (જુઓ પાનું ૪) ►►



વિદ્યાર્થીઓને ટેકો આપવા માટે અણગા હજારેનું મૌન આંદોલન

અહિલ્યા નગરઃ દિલ્હીમાં વિરોધ કરી રહેલા વિદ્યાર્થીઓને ટેકો આપવા સામાજિક કાર્યકર્તા અણગા હજારેએ ગુરુવારે મહારાષ્ટ્રના અહિલ્યા નગર ખાતે બે કલાકના મૌન આંદોલનનું આયોજન કર્યું હતું. અણગાએ અહિલ્યા નગરમાં મહાત્મા ગાંધીની પ્રતિમા પાસે સવારે ૧૧ વાગ્યે વિરોધ પ્રદર્શન શરૂ કર્યું અને બપોરે એક વાગ્યે તે જ જિલ્લામાં સ્થિત તેમના ગામ રાણેગણ સિદ્ધિ જવા રવાના થયા પહેલા તેનો અંત કર્યો હતો.

હજારેએ બુધવારે વડા પ્રધાન નરેન્દ્ર મોદીને પત્ર લખીને જણાવ્યું હતું કે ‘હિંસા અને પોલીસ કાર્યવાહીના સમાચાર અત્યંત પીડાદાયક છે. વિરોધીઓના રોષને કાયદો અને વ્યવસ્થાની સમસ્યા તરીકે નહીં, પરંતુ સમાજની વેદના અને અપેક્ષાઓ તરીકે સમજવો જોઈએ. જો કેન્દ્રીય શિક્ષણ પ્રધાન ધર્મેન્દ્ર પ્રધાનને રાજીનામું આપવાનું કહેવાથી સરકારનું પતન નહીં થાય, ઊલટાનું સરકારને વધુ જવાબદાર અને અસરકારક બનાવશે.’■

પોલીસ વૅન રોકતી મહિલાની તસવીરઃ મુંબઈના વિરોધ પ્રદર્શનની અનન્ય ઘટના

મુંબઈઃ ધોધમાર વરસાદમાં પોલીસ વૅન રોકવા બંને હાથ ફેલાવી દ્રઢતાપૂર્વક ઊભેલી ગ્રે રંગની હૂડી પહેરેલી એક યુવતીની તસવીર ‘નીટ’ પેપર લીક પર કોકરોચ જનતા પાર્ટીના આંદોલન સાથે એકતા દર્શાવતા મુંબઈના વિરોધ પ્રદર્શનની એક મહત્વની ઓળખ બની ગઈ છે. દિલ્હીમાં પરીક્ષાની ગેરરીતિઓ પર સીજેપીનો વિરોધ ઉગ્ર બનતા યુવાનો બુધવારે મુંબઈના રસ્તાઓ પર ઊતરી આવ્યા હતા અને ‘સંસદ ચલો’ મોરચા દરમિયાન આંદોલનકારીઓ પર પોલીસની કથિત ભર્બરતાની નિંદા કરી હતી.

વ્યાપકપણે શેર થયેલા વીડિયોમાં મહિલા અટકાયતમાં લેવાયેલા વિરોધીઓને લઈ જતી પોલીસ વાહનને રોકતી (જુઓ પાનું ૪) ►►

વિદ્યાર્થીઓને ફૂસ્સ કેસમાં ફસાવવાની ધમકી

પોલીસ ડ્રાઈવરને હાલની પોસ્ટિંગમાંથી દૂર કરાયો તેની વિરુદ્ધ તપાસનો આદેશ

મુંબઈઃ આંદોલનમાં ભાગ લેવા માટે પાછા ફરશે તો ફૂસ્સના ખોટા કેસમાં ફસાવવાની આંદોલનકારી વિદ્યાર્થીઓને ધમકી આપનારા પોલીસ ડ્રાઇવરને તેની હાલની પોસ્ટિંગમાંથી દૂર કરવામાં આવ્યો હતો અને તેની વિરુદ્ધ તપાસનો આદેશ આપવામાં આવ્યો છે.

આ ઘટનાનો વીડિયો વાયરલ થયા બાદ ખાખી વરદીમાં ગુંડાગીરી કરવા માટે કોંગ્રેસ સહિત વિરોધ પક્ષે રાજ્યમાં સરકારની આકરી ટીકા કરી હતી.

રાજ્યના મુખ્ય પ્રધાન દેવેન્દ્ર ફડણવીસે પણ પોલીસના આ કૃત્યની નિંદા કરીને આ સંપૂર્ણપણે ખોટું હોવાનું જણાવ્યું હતું. તેમણે સંબંધિત પોલીસ વિરુદ્ધ પગલાં લેવાશે અને મામલાની તપાસ કરાશે, એવું કહ્યું હતું.

વીડિયોમાં નજરે પડતા પોલીસ ડ્રાઇવરની ઓળખ પવન સાંગેળ તરીકે થઇ હોઇ તે મોટર વેહિકલ વિભાગ સાથે સંકળાયેલો હતો અને હાલ સાયન પોલીસ સ્ટેશનમાં કાર્યરત હતો.

વાયરલ થયેલી પચીસ સેકંડની ક્લિપમાં પોલીસ ડ્રાઇવર પવન સાંગેળે તાબામાં લેવાયેલા બે યુવકને એવું કહેતો જોવા મળે છે કે જો તેઓ ફરી આંદોલનમાં ભાગ (જુઓ પાનું ૪) ►►

ખોટા કેસ પાછા ખેંચવાની કોંગ્રેસની માગણી

મુંબઈઃ મહારાષ્ટ્ર કોંગ્રેસે ગુરુવારે મુંબઈમાં કોક્રોચ જનતા પાર્ટી (સીજેપી)ની આગેવાની હેઠળના વિદ્યાર્થીઓના આંદોલન સાથે એકતા દર્શાવવા માટે વિરોધ પ્રદર્શનમાં ભાગ લેવાના સેંકડો વિદ્યાર્થીઓ સામે દાખલ કરવામાં આવેલા ખોટા કેસ પાછા ખેંચવાની માગણી કરી હતી.

મહારાષ્ટ્ર કોંગ્રેસના વડા હર્ષવર્ધન સપકાળનું નેતૃત્વ કોંગ્રેસ કાર્યકારી સમિતિના સભ્ય નસીમ ખાન અને પક્ષના ભૂતપૂર્વ શહેર અકસ્માત પછી બાઈ જગતાપ સહિત પક્ષના નેતાઓના એક (જુઓ પાનું ૪) ►►

વિદ્યાર્થીઓને ફૂરતાથી માર પડતો જોવું પડે એ ખૂબ જ દુઃખદઃ

છત્રપતિ સંભાજીનગરઃ કોક્રોચ જનતા પાર્ટી (સીજેપી) ના સ્થાપક અભિજીત દિપકેની માતા અનિતા દિપકેએ નવી દિલ્હીમાં આંદોલન કરી રહેલા વિદ્યાર્થીઓ પર કરવામાં આવેલા લાઠીચાર્જ અંગે દુઃખ વ્યક્ત કરતાં જણાવ્યું હતું કે તેમને ફૂરતાથી માર પડતો જોવો પડે તે અત્યંત જ દુઃખદ હતું.

તેમણે સરકારને આંદોલન કરનારા વિદ્યાર્થીઓની વાત સાંભળવા અને અટકાયતમાં લેવાયેલા લોકોને પહેલી તકે મુક્ત કરવા અપીલ કરી હતી.

સોમવારે નીટ પેપર લીક મામલે શિક્ષણ પ્રધાન ધર્મેન્દ્ર પ્રધાનના રાજીનામા માટે હજારો સીજેપી સમર્થક પ્રદર્શનકારીઓ સંસદ તરફ કૂચ કરી રહ્યા હતા ત્યારે દિલ્હી પોલીસે સંસદ (જુઓ પાનું ૪) ►►

નાગપુરમાં ૧૦૦થી વધુ આંદોલનકારીઓની અટકાયત

નાગપુરઃ નાગપુરમાં પરવાનગી વિના આંદોલન કરી રહેલા ૧૦૦થી વધુ લોકોની અટકાયત કરવામાં આવી હોવાનું પોલીસ અધિકારીએ જણાવ્યું હતું.

વંચિત બહુજન આઘાતીના કાર્યકરો મોટી સંખ્યામાં સંવિધાન સ્કવેર ખાતે એકઠા થયા હતા અને તેમણે દિલ્હીમાં કરાયેલા લાઠીચાર્જની ટીકા કરતાં સુરોચ્યાર કર્યા હતા. બુધવારે આંદોલન માટે પરવાનગી આપવામાં આવી નહોતી. જોકે તે મોડી રાત સુધી ચાલુ રહ્યું હતું. ગુરુવારે ૧૦૦થી વધુ આંદોલનકારીઓની અટકાયત કરવામાં આવી હતી. (પીટીઆઇ) ■

દેશનો વિકાસ રોકવા વિદેશી શક્તિઓ અને વિપક્ષની મિલીભગતઃ મુંબઈ ભાજપ પ્રમુખ

મુંબઈઃ મુંબઈ ભાજપના પ્રમુખ અમિત સાટમે ગુરુવારે આશેપ ક્યો હતો કે, દેશના આર્થિક વિકાસને રોકવા અને કેન્દ્રમાં એનડીએ સરકારને ઉથલાવી પાડવાના કાવતરાના ભાગરૂપે ચાલી રહેલા સીજેપી આંદોલનને ભડકાવવા માટે વિદેશી શક્તિઓ, ડાબેરી સંગઠનો અને વિરોધ પક્ષોએ હાથ મિલાવ્યા છે. મુંબઈમાં સોમવારથી ચાલી રહેલા શ્રેણીબદ્ધ વિરોધ પ્રદર્શનોની પૃષ્ઠભૂમિ પર મહારાષ્ટ્રના આ ધારાસભ્યે દાવો કર્યો હતો કે આ આંદોલન હવે વિદ્યાર્થીઓ પૂરતું મર્યાદિત રહ્યું નથી અને હિંસામાં ફેરવાઈ ગયું છે. સાટમે વધુમાં જણાવ્યું કે, ભારતના ઉત્થાનને રોકવા વિપક્ષે ટુકડે ટુકડે ગેંગ અને વિદેશી શક્તિઓ સાથે હાથ મિલાવ્યા છે. રાષ્ટ્રવિરોધી તત્વોએ સીજેપી આંદોલન પર કબજો કરીને તેને હિંસક બનાવ્યું છે. આ માત્ર વિદ્યાર્થીઓનું પ્રદર્શન નથી, મોટું કાવતરું છે. તેમણે ઉમેર્યું કે ભારત વિશ્વની ત્રીજી સૌથી મોટી અર્થવ્યવસ્થા બનવા તરફ આગળ વધી રહ્યું હોવાથી બહારની શક્તિઓ બેચેન થઈ છે અને ભાજપને નબળી પાડવા આ આંદોલનને ટેકો આપી રહી છે. આ માટે એક (જુઓ પાનું ૪) ►►

પવઈમાં બેસ્ટની બસ ડિવાઈડર સાથે ટકરાઈઃ છ પ્રવાસી જખમી

(અમારા પ્રતિનિધિ તરફથી)

મુંબઈઃ ડાબી તરફથી આવતી કાર પર ધ્યાન કેન્દ્રિત કરનારા ડ્રાઈવરે જમણી તરફ ધ્યાન ન આપતાં બેસ્ટની બસ ડિવાઈડર સાથે ટકરાઈ હોવાની ઘટના અંધેરીના પવઈ વિસ્તારમાં બની હતી. અકસ્માતમાં બસમાં મુસાફરી કરનારા છ જણ ઘવાતાં તેમને હોસ્પિટલે લઈ જવા પડ્યા હતા.બેસ્ટ અનુસાર અકસ્માતની ઘટના ગુરુવારની સવારે ૧૧.૦૫ વાગ્યે પવઈ વિહાર સંકુલ ખાતે બની હતી. વિકોલી ડેપોથી નીકળેલી રૂટ નંબર એ-૪૨૨ બસ ખાન્નડા પશ્ચિમમાં જઈ રહી હતી ત્યારે ડ્રાઈવરની ગફલતને કારણે અકસ્માત થયો હતો.બસ ડ્રાઈવરના કહેવા મુજબ ઘટનાસ્થળે બસની ડાબી તરફથી એક કાર પસાર થઈ રહી હતી. કોઈ ટક્કર ન થાય તે માટે તેનું પૂરું ધ્યાન એ કાર પર હતું. પરિણામે જમણી તરફના ડિવાઈડર તરફ તે યોગ્ય રીતે નજર રાખી શક્યો નહોતો, એમ બેસ્ટના અધિકારીએ જણાવ્યું હતું.

ડિવાઈડર સાથે બસ ટકરાતાં અંદર બેસેલા પ્રવાસીઓ ઝટકા સાથે આગળની તરફ ધકેલાઈ ગયા હતા, જેને પગલે છ જણને ઇજા થઈ હતી. જખમીઓમાં અજય શિંદે (૨૭), સાક્ષી પિસાળ (૨૩), બાબર સિંહ (૨૦), મનોજ ગુપ્તા (૪૧), પ્રણિતી માળી (૨૫) અને નાદીર શાહ ચિકડો (૩૬)નો સમાવેશ થાય છે. બધા પ્રવાસીઓને ચહેરા અને ગરદન પર ઇજા થઈ હતી.વેટ લીઝ ડેપો મેનેજર કિશોર શિંદેની સૂચનાથી કન્ડક્ટરે જખમીઓને સાકીનાકાની પેરમાઉન્ટ હોસ્પિટલ પહોંચાડવાની વ્યવસ્થા કરી હતી. ઓપીડીમાં પ્રાથમિક સારવાર પછી બધા જખમીઓને હોસ્પિટલમાંથી રજા આપવામાં આવી હોવાનું બેસ્ટનું કહેવું છે.દરમિયાન અકસ્માતની જાણ થતાં પવઈ પોલીસ ઘટનાસ્થળે પહોંચી હતી. ઘટનામાં કોઈને ગંભીર ઇજા થઈ ન હોવાથી પોલીસ ફરિયાદ નોંધાઈ નહોતી, એમ એક પોલીસ અધિકારીએ જણાવ્યું હતું. ■

ફૂડ ઓઇલના ભાવ ૧૦૦ ડૉલર નજીક પહોંચતા શૅરબજારમાં ચોથા દિવસે પણ ઘટાડાનો દોર ચાલુ

મુંબઈઃ ફૂડ ઓઇલના ભાવમાં વધારાને કારણે શૅરબજારોમાં ગુરુવારે સતત ચોથા દિવસે પણ ઘટાડો ચાલુ રહ્યો હતો. અમેરિકાના સતત હુમલા બાદ હુથીઓએ રાતા સમુદ્રનો માર્ગ પણ અવરોધ્યા બાદ ફૂડ ઓઇલના ભાવમાં તીવ્ર ઉછાળો આવવા સાથે ટ્રમ્પે જેનેરિક ડ્રસ્ટની આયાત પર ઊંચી ટેરિફની ધમકી આપી હોવાથી બજારનું માનસ ખરડાઇ ગયું છે. બ્રેન્ટ ક્રૂડ ૪.૫૨ ટકાના ઉછાળા સાથે ૯૮.૩૨ ડોલર બોલાયું હતું.

સેન્સેક્સ દિવસ દરમિયાન, તે ૬૦૩.૦૭ પોઇન્ટ અથવા ૦.૭૮ ટકા ઘટીને ૭૬,૧૫૧.૯૮ની નીચી સપાટીને અથડાયા બાદ અંતે ૩૬૩.૬૬ પોઇન્ટ અથવા ૦.૪૭ ટકા ઘટીને ૭૬,૩૯૧.૩૯ની સપાટી પર સ્થિર થયો હતો. જ્યારે નિફ્ટી ૧૨૬.૬૫ પોઇન્ટ અથવા ૦.૫૩ ટકા ઘટીને ૨૩,૮૬૯.૬૦ પોઇન્ટની સપાટી પર બંધ થયો હતો. અદાણી પોર્ટ, બજાજ ફાઇનાન્સ, ઇન્ટરગ્લોબ એવિએશન, એક્સિસ બેન્ક, સ્ટેટ બેન્ક અને ટાટા સ્ટીલ સેન્સેક્સના ટોપ લુઝર્સ શેરમાં સામેલ હતા. જ્યારે મહિન્દ્રા એન્ડ મહિન્દ્રા, ટીસીએસ, ઇટર્નલ અને બજાજ ક્લિનસર્વ ટોપ ગેઇનર્સ હતા.

કોર્પોરેટ પરિણામોને આધારે શેરલક્ષી કામકાજ થઇ રહ્યા છે. ડો. રેડ્ડી પ્રથમ ક્વાર્ટરમાં ૬૯.૨ ટકાના ઘટાડા સાથે રૂ. ૪૩૪.૮૦ કરોડનો કોન્સોલિડેટેડ નેટ પ્રોફિટ જાહેર કર્યા બાદ તેના શેર ૮.૭૦ ટકાના કડાકા સાથે રૂ. ૧૦૮૦.૦૫ની ભાવન સપ્તાહની નીચી સપાટીએ પટકાયા હતા. પ્રથમ ક્વાર્ટરમાં નફો ચારગણો વધતા ઇટર્નલના શેરમાં ચાર ટકાનો ઉછાળો હતો. નેસ્લે ઇન્ડિયાનો પ્રથમ ક્વાર્ટરનો નફો ૪૮ ટકા વધીને રૂ. ૯૫૮ કરોડ રહ્યો હતો.

એચએફસીએલે એપ્રિલ-જૂનમાં રૂ. ૨૪૬ કરોડનો, ઓરિએન્ટ ઇલેક્ટ્રિકે રૂ. ૩૧.૪૯ કરોડનો અને એસઆરએફ રૂ. ૭૫૯ કરોડનો નફો નોંધાવ્યો છે. ઇન્ડિગોએ પ્રથમ ક્વાર્ટરમાં રૂ. ૨૩૮ કરોડની ખોટ નોંધાવી છે.

અલ્ટ્રાટેક સિમેન્ટ એનસીડી મારફત રૂ. ૫૦૦૦ કરોડ એકત્ર કરવા ધારે છે. ફયુઝન કલાસટ્રમ એજ્યુટેક લિમિટેડનો આઈપીઓ, ૩૧ જુલાઈએ ખુલશે, જેની પ્રાઈસ બેન્ડ રૂ. ૧૦ની ફેસ વેલ્યુ ધરાવતા પ્રતિ ઇક્વિટી શેર રૂ.૧૫૧થી રૂ.૧૫૯ છે. લઘુત્તમ બિડ લોટ ૧૬૦૦ ઇક્વિટી શેર છે અને ત્યારબાદ ૮૦૦ ઇક્વિટી શેરના ગુણાંકમાં રહેશે. એન્કર ઇન્વેસ્ટર માટે ઇશ્યૂ ૩૦ જુલાઈએ ખુલશે. ઇશ્યૂ ચોથી ઓગસ્ટે બંધ થશે. ફ્લોર પ્રાઈસ ફેસ વેલ્યુના ૧૫.૧૦ ગણી અને કેપ પ્રાઈસ ફેસ વેલ્યુના ૧૫.૯૦ ગણી છે.

અમેરિકાના પ્રમુખે જેનેરિક ફાર્મા પ્રોડક્ટસની આયાત પર બે વર્ષ બાદના પહેલા વર્ષે ૧૦૦ ટકા અને બીજા વર્ષે ૨૦૦ ટકા ટેરિફ નાંખવાની વાત ઉચ્ચારી હોવાથી ફાર્મા શેરોમાં ધોવાણ જોવા મળ્યું હતું. ડોનલ્ડ ટ્રમ્પે દુધ સોશિયલ પરની તેમની પોસ્ટમાં જણાવ્યું હતું. કે પહેલી ઓગસ્ટ, ૨૦૨૬થી, યુનાઇટેડ સ્ટેટ્સમાં લાવવામાં આવતી બધી જેનરિક દવાઓ પર બે વર્ષના સમયગાળા માટે શૂન્ય ટકાનો ટેરિફ ચાલુ રહેશે, ત્યારબાદ એક વર્ષના સમયગાળા માટે ટેરિફ ૧૦૦ ટકા અને ત્યારબાદ ૨૦૦ ટકા સુધી વધારવામાં આવશે. માર્કેટ એનાલિસ્ટ જણાવે છે કે, ફૂડ ઓઇલના ભાવ ફરીથી બેરલે ૧૦૦ ડોલર સુધી પહોંચ્યા હોવાથી રોકાણકારોમાં સાવચેતીનું માનસ છે, કારણ કે ફરી એક વખત ઇન્ફલેશન વધવાની અને તેની સાથે કોર્પોરેટ કમાણીમાં ઘટાડો થવાની ભીતિ ઊભી થઇ છે. એફઆઇઆઇએ પાછલા સત્રમાં રૂ.


ફેડરલ દ્વારા વ્યાજદરમાં વધારાની ભીતિ હેઠળ વૈશ્વિક સોના-ચાંદીમાં નરમાઈ

સ્થાનિક ચાંદીમાં ₹ ૨૯૮૦નો ઘટાડો, સોનું ₹ ૬૭૮ નરમ

(વાણિજ્ય પ્રતિનિધિ તરફથી)

મુંબઈઃ પશ્ચિમ એશિયાના ભૂરાજકીય તણાવને કારણે સતત વધી રહેતા ફૂડતેલના ભાવવધારાને કારણે ફુગાવામાં થનારી અપેક્ષિત વૃદ્ધિને ધ્યાનમાં લેતા અમેરિકી ફેડરલ રિઝર્વ વ્યાજદરમાં વધારો કરે તેવી ભીતિ સપાટી પર આવતા આજે લંડન ખાતે સત્રના આરંભે સોના અને ચાંદીના ભાવમાં ઘટાડાતરફી વલણ રહ્યું હોવાના નિરુત્સાહી અહેવાલે સ્થાનિક ગવેરી બજારમાં પણ ચાંદીના ભાવમાં કિલોદીઠ રૂ. ૨૯૮૦નો અને સોનાના ભાવમાં ૧૦ ગ્રામદીઠ રૂ. ૬૭૫થી ૬૭૮નો ઘટાડો આવ્યો હતો. આજે સ્થાનિકમાં ૯૯૯ ટય ચાંદીમાં વિશ્વ બજાર પાછળ ભાવમાં ઘટાડાતરફી વલણ રહ્યું હોવા છતાં વધુ ભાવઘટાડાના આશવાદે ઔદ્યોગિક વપરાશકારો તથા જવેલરી ઉત્પાદકોની માગ શુષ્ક રહી હતી અને વેરાહસિત ધોરણે ભાવ કિલોદીઠ રૂ. ૨૯૮૦ ઘટીને રૂ. ૨,૨૨,૪૮૦ના મથાળે રહ્યા હતા. તેમ જ આજે વિશ્વ બજાર પાછળ સોનામાં પણ નરમાઈનું વલણ રહેતાં ૧૦ ગ્રામદીઠ ૯૯૫ ટય સ્ટાન્ડર્ડ સોનાના રૂ. ૬૭૫ ઘટીને રૂ. ૧,૪૪,૦૨૬ અને ૯૯૯ ટય સ્ટાન્ડર્ડ

આયાતી ખાદ્યતેલમાં પાંખાં કામકાજે મિશ્ર વલણ



(વાણિજ્ય પ્રતિનિધિ તરફથી)

મુંબઈઃ સ્થાનિક જથ્થાબંધ ખાદ્યતેલ બજારમાં આજે વરસાદી વાતાવરણમાં એકંદરે હાજર, ડાયરેક્ટ ડિલિવરી અને સેલરિસેલ ધોરણે કામકાજો પાંખાં રહ્યા હતા. જોકે, આજે મલયેશિયાના બુર્સા મલયેશિયા ડેરિવેટીવ્સ એક્સચેન્જ ખાતે ફૂડ પામતેલના વાયદામાં ૮૭ રિંગિટનો સુધારો આવ્યો હતો. તેમ જ ગઈકાલે શિકાગો ખાતે સોયાતેલના વાયદામાં ૧૧૮ સેન્ટનો સુધારો આવ્યાના પ્રોત્સાહક અહેવાલ છતાં હાજરમાં આયાતી તેલના ભાવમાં મિશ્ર વલણ રહ્યું હતું જેમાં ૧૦ કિલોદીઠ આરબીડી પામોલિનમાં રૂ. ૧૦નો સુધારો આવ્યો હતો, જ્યારે સન રિફાઈન્ડમાં રૂ. ૧૦નો ઘટાડો આવ્યો હતો. આ સિવાય અન્ય દેશી-આયાતી તેલમાં ટેકલું વલણ રહ્યું હતું. આજે સ્થાનિકમાં ડાયરેક્ટ ડિલિવરી શરતે ૧૦ કિલોદીઠ એડબ્લ્યુએલના સન રિફાઈન્ડના રૂ. ૧૭૫૦ અને આરબીડી પામોલિન તથા સોયા રિફાઈન્ડના જુલાઈ તથા ઑગસ્ટ ડિલિવરી શરતે અનુક્રમે રૂ. ૧૪૭૫ અને રૂ. ૧૪૮૦, પર્તજલિ ફૂડ્સના સપ્ટેમ્બર ડિલિવરી શરતે આરબીડી પામોલિનના રૂ. ૧૪૯૫, સોયા રિફાઈન્ડના રૂ. ૧૫૦૦ અને સન રિફાઈન્ડના રૂ. ૧૭૦૫, ગોફુલ એગ્રોના ઑગસ્ટ ડિલિવરી શરતે આરબીડી પામોલિનના રૂ. ૧૪૬૫, ઈમાનીના સપ્ટેમ્બર ડિલિવરી શરતે આરબીડી પામોલિનના રૂ. ૧૪૯૦ અને ઑગસ્ટ તથા સપ્ટેમ્બર ડિલિવરી શરતે સોયા રિફાઈન્ડના



૮૧૯.૨૦ કરોડના શેર વેચ્યા હતા.

સમાચાર એજન્સી એપીના અહેવાલ મુજબ, ગુરુવારે વહેલી સવારે યમનના ઈરાન સમર્થિત હુથી બળવાખોરોએ રાતા સમુદ્રમાં બે સાઉદી ઓઇલ ટેન્કરો પર હુમલો કર્યાની વાત કર્યા બાદ પશ્ચિમ એશિયામાં તણાવ વધ્યો હતો અને અમેરિકન સૈન્યએ ઈરાન પર ૧૨મી રાત્રે હુમલા કર્યા હતા, કારણ કે બંને દેશો મહત્વપૂર્ણ શિપિંગ લેન પર નિયંત્રણ મેળવવા

માટે સ્પર્ધા કરી રહ્યા છે. આ સત્રમાં વેચવાલીનું દબાણ વ્યાપક હતું, નેશનલ સ્ટોક એક્સચેન્જ દ્વારા સંકલિત ૧૫ માંથી ૧૩ મુખ્ય સેક્ટર ગેજ ગબડ્યા હતા, જેમાં નિફ્ટી રિયલ્ટી ઇન્ડેક્સમાં ૧.૮૦ ટકાનો કડાકો હતો. નિફ્ટી વાત કર્યા બાદ પશ્ચિમ એશિયામાં તણાવ વધ્યો હતો અને અમેરિકન સૈન્યએ ઈરાન પર ૧૨મી રાત્રે હુમલા કર્યા હતા, કારણ કે બંને દેશો મહત્વપૂર્ણ શિપિંગ લેન પર નિયંત્રણ મેળવવા

રહ્યા છે. જોકે, હાલમાં સોનાના ભાવ ઑસદીઠ ૪૦૦૦ ડૉલરની સપાટી જાળવી રાખવા ઝઝૂમી રહ્યા હોવાનું જેફરિઝની માલિકીની ટ્રેડુ ડૉટ કોમના વિશ્લેષક નિકોલ ઝુબોરસે જણાવતાં ઉમેર્યું હતું કે ફૂડતેલના ઊંચા ભાવ અને કેન્દ્રવર્તી બેન્કો લાંબા સમયગાળા સુધી વ્યાજદરની ઊંચી સપાટી જાળવી રાખે તેમ હોવાથી આગામી દિવસોમાં સોનાના ભાવ ઑસદીઠ ૩૯૦૦ ડૉલર સુધી પહોંચી શકે છે. જો અમેરિકી ફેડરલ રિઝર્વ આગામી નીતિવિષયક બેઠકમાં વ્યાજદર જાળવી રાખે તો પણ મધ્યપૂર્વના ભૂરાજકીય તણાવને જોતા ફૂડતેલના ઊંચા ભાવને કારણે વ્યાજદરમાં વધારાનું જોખમ તો તોળાતુ જ રહે તેવી શક્યતા તેમણે વ્યક્ત કરી હતી.

દરમિયાન આજે સીએમઈ ફેડ વૉચ ટૂલ પર બજાર વર્તુળો આગામી સપ્ટેમ્બર મહિનામાં અમેરિકી ફેડરલ રિઝર્વ વ્યાજદરમાં વધારો કરે તેવી ઊંડ ટકા શક્યતા જોઈ રહ્યા છે. વધુમાં આજે યુરોપિયન સેન્ટ્રલ બેન્ક વ્યાજદર યથાવત્ રાખે તેવી શક્યતા છે. તેમ છતાં આગામી સપ્ટેમ્બરમાં વ્યાજદરમાં વધારો કરવા માટેનો વિકલ્પ ખુલ્લો રાખશે, એવું બજાર વર્તુળોનું માનવું છે.

મથકો પાછળ ખાંડમાં ₹ ૧૦ની પીછેહઠ

નવી મુંબઈઃ મહારાષ્ટ્રની ખાંડ મિલો પર આજે સ્મોલ ગ્રેડની ખાંડમાં સ્ટોકિસ્ટોની નવી લેવાલીનો અભાવ અને દેશવારોની માગ ખપપૂરતી રહેતાં ટેન્ડરોમાં વેપાર ક્લિવન્ટલે રૂ. ૪૦થી ૫૦ના ઘટાડા સાથે રૂ. ૪૩૪૦થી ૪૩૮૦માં થયાના નિર્દેશો હતા. વધુમાં આજે સ્થાનિક જથ્થાબંધ ખાંડ બજારમાં વરસાદના માહોલમાં સ્ટોકિસ્ટોની નિરસ માગ અને રિટેલ સ્તરની લેવાલી પણ છૂટીછવાઈ રહી હતી. તેમ જ મથકો પરના નિરુત્સાહી અહેવાલે સ્મોલ ગ્રેડની ખાંડના ભાવમાં નીચલા મથાળેથી અને મિડિયમ ગ્રેડની ખાંડમાં ઉપલા મથાળેથી રૂ. ૧૦નો ઘટાડો આવ્યો હતો. જોકે, નાકા ડિલિવરી ધોરણે ઔદ્યોગિક વપરાશકારોની માગને ટેકે ભાવમાં ટેકલું વલણ રહ્યું હતું.

બજારમાં સાધનોના જણાવ્યાનુસાર આજે સ્થાનિકમાં અંદાજે ૨૮થી ૨૯ ટ્રકની આવક



પસંદગીના મીડિયા શેરોમાં ખરીદીનો રસ જોવા મળ્યો. નિફ્ટી મિડકેપ ૧૦૦ અને નિફ્ટી સ્મોલકેપ ૧૦૦ સૂચકાંકો એક ટકા ઘટતાં આવ્યા હતા. વ્યક્તિગત શેરોમાં, જૂન ક્વાર્ટરના પરિણામમાં ચોખ્ખા નફામાં પાંચાવન ટકાનો વધારો જાહેર થયા બાદ એનટીપીસી ગ્રીન એનજી નવ ટકા જેટલો વધીને એનએસઇ પર રૂ. ૯૯.૬૦ની ઇન્ટ્રોડે ઊંચી સપાટીએ પહોંચ્યો, એ જ રીતે, પ્રથમ ક્વાર્ટરના સારા પરિણામની જાહેરાત બાદ એચઇજીનો શેર ૧૩ ટકા જેટલો વધીને રૂ. ૬૭૫.૯૦ની ઇન્ટ્રોડે ઊંચી સપાટીએ અડાયો હતો. સ્ટોક એક્સચેન્જના ડેટા અનુસાર પાછલા ચાર ટ્રેડિંગ સત્રોમાં, સેન્સેક્સ ૨.૨૫ ટકા ઘટ્યો છે અને નિફ્ટી ઇન્ડેક્સ ૧.૯૦ ટકા ઘટ્યો છે. બીએસઇ પર માત્ર ઈન્સ્યુરન્સ અને ઓટો ઇન્ડેક્સ વધ્યા હતા, રિયલ્ટી, સર્વિસીસ અને ટેલિકોમ સૌથી અધિક ઘટ્યા હતા. એક્સચેન્જના માર્કેટ કેપમાં રૂ. ૩.૩૨ લાખ કરોડનો ઘટાડો નોંધાયો હતો.

માર્કેટ કેપિટલાઈઝેશન રૂ. લાખ કરોડ રહ્યું હતું, જે અગાઉના કારોબારી દિવસે રૂ. ૪૮૦.૦૫ લાખ કરોડ હતું. આમ માર્કેટ કેપમાં રૂ. ૩.૩૨ લાખ કરોડનો ઘટાડો થયો હતો. એસએન્ડવી બીએસઈ સેન્સેક્સની ૧૧ સ્કિપ વધી અને ૧૯ સ્કિપ ઘટી હતી. બીએસઈ પર કુલ ૪,૩૯૧ સ્કિપ્સમાં સોદા થયા હતા, જેમાં ૧,૬૩૭ શેરોના ભાવ વધ્યા હતા, ૨,૫૮૫ શેરોના ભાવ ઘટ્યા હતા અને ૧૬૯ શેરોના ભાવ યથાવત રહ્યા હતા.

કુલ ટ્રેડેડ શેરોમાંથી ૯૬ સ્ટોકસ બાવન સપ્તાહની ઊંચી સપાટીએ પહોંચ્યા હતા, જ્યારે ૯૬ સ્ટોકસ બાવન સપ્તાહની નીચી સપાટીએ પહોંચ્યા હતા. જ્યારે કુલ ૧૭ કંપનીઓ પર સર્કિટ બ્રેકર લાયગ્યું હતું, જેમાં

૭ કંપનીઓમાં અપર સર્કિટ તથા ૧૦ કંપનીઓમાં લોઅર સર્કિટ લાગી હતી. બ્રોડબેન્ડ ઇન્ડેક્સમાં ૧૫૦ મિડકેપ ૧.૦૧ ટકા અને ૨૫૦ સ્મોલકેપ ઇન્ડેક્સ ૧.૨૧ ટકા ઘટ્યા હતા. સ્ટ્રેટેજી ઇન્ડાઈસીસમાં આઈપીઓ ૦.૨૧ ટકા તથા એસએમઈ આઈપીઓ ૦.૪૮ ટકા ઘટ્યા હતા. સેક્ટરલ ઇન્ડેક્સમાં બીએસઈ ઈન્સ્યુરન્સ ૦.૬૮ ટકા અને ઓટો ૦.૫૬ ટકા વધ્યા હતા, જ્યારે રિયલ્ટી ૧.૭૮ ટકા, સર્વિસીસ ૧.૬૩ ટકા, ટેલિકોમ્યુનિકેશન ૧.૩૪ ટકા, પાવર ૧.૨૫ ટકા, યુટિલિટીઝ ૧.૧૨ ટકા, કોમોડિટીઝ ૧.૦૭ ટકા, ઓઈલ એન્ડ ગેસ ૧.૦૧ ટકા અને બેન્કેક્સ તેમ જ પીએસયુ બેન્ક ૦.૯૭ ટકા ઘટ્યા હતા.

સેન્સેક્સ સમાવિષ્ટ સ્કિપ્સમાં મહિન્દ્ર એન્ડ મહિન્દ્ર ૧.૭૦ ટકા, ટીસીએસ ૧.૫૧ ટકા, ઇટર્નલ ૧.૧૬ ટકા, બજાજ ક્લિનસર્વ ૦.૬૩ ટકા, એચસીએલ ટેકનોલોજી ૦.૬૧ ટકા, કોટક બેન્ક ૦.૫૯ ટકા, સન ફાર્મા ૦.૫૭ ટકા, અલ્ટ્રા સિમેન્ટ ૦.૩૧ ટકા હિંદુસ્તાન યુનિલિવર ૦.૨૯ ટકા, આઈટીસી ૦.૨૧ ટકા અને પાવર ગ્રીડ ૦.૧૬ ટકા વધ્યા હતા.

જ્યારે અદાણી પોર્ટ્સ ૨.૨૬ ટકા, બજાજ ફાઈનાન્સ ૧.૯૬ ટકા, ઈન્ડિગો ૧.૮૯ ટકા, એક્સિસ બેન્ક ૧.૩૬ ટકા, સ્ટેટ બેન્ક ૧.૨૨ ટકા, તાતા સ્ટીલ ૧.૨૧ ટકા, મારુતિ ૧.૧૧ ટકા, અને રિલાયન્સ ૧.૦૫ ટકા ઘટ્યા હતા.

બીએસઈના ડેરિવેટિવ સેગમેન્ટમાં ગુરુવારે ઇન્ડેક્સ ફ્યુચર્સમાં કુલ રૂ.૨૬૪.૪૪ કરોડનું ટ્રેડિંગ થયું હતું, જેમાં કુલ ૧,૪૮૩ ટ્રેડ્સમાં ૧,૭૨૦ કોન્ટ્રેક્ટ થયા હતા. ઓપન ઇન્ટરસ્ટ ૬૧,૪૭,૮૭૯ કોન્ટ્રેક્ટ્સ રહ્યા હતા, જ્યારે કુલ અનુમાનિત ટર્નઓવર રૂ.૭,૫૬,૨૭,૧૪૧.૨૩ કરોડ રહ્યું હતું.

ડૉલર સામે રૂપિયો ૨0 પૈસા નરમ

મુંબઈઃ પશ્ચિમ એશિયામાં ભૂરાજકીય તણાવની સ્થિતિ વચ્ચે ફૂડતેલના ભાવમાં વધારો, સ્થાનિક ઈક્વિટી માર્કેટમાં નરમાઈ અને વિદેશી સંસ્થાકીય રોકાણકારોની અવિરત વેચવાલીના દબાણ અને સંભવિતપણે રિઝર્વ બેન્ક ઑફ ઈન્ડિયાનો બજારમાં હસ્તક્ષેપ રહેતાં આજે ડૉલર સામે રૂપિયો ૨૦ પૈસાના ઘટાડા સાથે ૯૬.૭૩ના મથાળે બંધ રહ્યો હોવાનું ફીરેક્સ ટ્રેડરોએ જણાવ્યું હતું.

આજે સ્થાનિકમાં ડૉલર સામે રૂપિયો ગઈકાલના ૯૬.૫૩ન બંધ સામે ભાવ ટૂ ભાવ ૯૬.૫૩ની સપાટીએ ખૂલ્યા બાદ સત્ર દરમિયાન નીચામાં ૯૬.૭૩ અને ઉપરમાં ૯૬.૪૫ સુધી મજબૂત થયા બાદ અંતે ગઈકાલના બંધ સામે ૨૦ પૈસાના ઘટાડા સાથે સત્રના નીચા ૯૬.૭૩ના મથાળે બંધ રહ્યો હતો. નોંધનીય બાબત એ છે કે ગઈકાલે ડૉલર સામે રૂપિયામાં ૨૮ પૈસાનું ધોવાણ થયું હતું. અમેરિકાએ સતત ૧૨મા દિવસે ઈરાન પર અને ઈરાને અમેરિકાના સહયોગી અખાતી દેશો પર હુમલાઓ ચાલુ રાખતા આજે વિશ્વ બજારમાં ફૂડતેલના ભાવમાં આગેફૂચ અને ઈક્વિટી માર્કેટમાં પીછેહઠ રહેતાં રૂપિયામાં નકારાત્મક વલણ રહ્યું હતું અને હાલની વૈશ્વિક સ્થિતિને ધ્યાનમાં લેતા

નિકલ અને ટીનની આગેવાની હેઠળ ધાતુમાં આગેફૂચ



(વાણિજ્ય પ્રતિનિધિ તરફથી) મુંબઈઃ પશ્ચિમ એશિયાના ભૂરાજકીય તણાવને કારણે સ્ટ્રેટ ઑફ હોર્નુંજ સહિતનાં પશ્ચિમ એશિયાના દરિયાઈ માર્ગોમાં પરિવહન ખોરવાતા વૈશ્વિક સ્તરે પુરવઠાસ્થિતિ વિક્ષેપિત થવાની ભીતિ હેઠળ આજે લંડન મેટલ એક્સચેન્જ ખાતે કોપર સહિતની ચોક્કસ ધાતુઓના ભાવમાં સુધારો આગળ ધપ્યો હોવાના પ્રોત્સાહક અહેવાલ સાથે સ્થાનિક ધોળોગ તથા સ્થાનિક ડીલરોની માગને ટેકે ભાવમાં ફિલોદીઠ રૂ. ૩૫૧ અને કોપર આર્મિયરમાં સ્ટોકિસ્ટો ઉપરાંત સાર્વત્રિક સ્તરેથી માગને ટેકે ભાવમાં કિલોદીઠ રૂ. બેથી ૩૦ની આગેફૂચ જોવા મળી હતી.

બજારમાં સાધનોના જણાવ્યાનુસાર આજે સ્થાનિકમાં મુખ્યત્વે નિકલ અને ટીનમાં સ્ટોકિસ્ટોની આક્રમક લેવાલીનું દબાણ રહેતાં ભાવ અનુક્રમે કિલોદીઠ રૂ. ૩૦ વધીને રૂ. ૧૬૯૭ અને રૂ. ૧૭ વધીને રૂ. ૫૩૮૧ના

મથાળે રહ્યા હતા. વધુમાં આજે અન્ય ધાતુઓ જેમાં સ્ટોકિસ્ટોની લેવાલી ઉપરાંત વપરાશકાર ઉદ્યોગ તથા સ્થાનિક ડીલરોની માગને ટેકે ભાવમાં સુધારાતરફી વલણ જોવા મળ્યું હતું તેમાં કોપર કેબલ સ્કેપ, કોપર સ્કેપ હેવી, કોપર યુટેન્સિલ્સ સ્કેપ, બ્રાસ શીટ કટિંગ્સ, બ્રાસ યુટેન્સિલ્સ સ્કેપ, એલ્યુમિનિયમ યુટેન્સિલ્સ કેપ અને ઝિન્ક સલેબના ભાવ કિલોદીઠ રૂ. પાંચ વધીને અનુક્રમે રૂ. ૧૩૨૪, રૂ. ૧૩૧૪, રૂ. ૧૨૧૮, રૂ. ૯૩૫, રૂ. ૮૫૦, રૂ. ૩૧૦ અને રૂ. ૩૮૮, એલ્યુમિનિયમ ઈન્ગોટ્સના ભાવ કિલોદીઠ રૂ. ત્રણ વધીને રૂ. ૩૫૧ અને કોપર આર્મિયર તથા લીડ ઈન્ગોટ્સના ભાવ કિલોદીઠ રૂ. બે વધીને અનુક્રમે રૂ. ૧૩૦૩ અને રૂ. ૨૦૮ના મથાળે રહ્યા હતા.

જોકે, આજે એકમાત્ર કોપર વાયરબારમાં સ્ટોકિસ્ટોની છૂટીછવાઈ વેચવાલીના દબાણ અને સાર્વત્રિક સ્તરેથી માગ નિરસ રહેતાં ભાવ કિલોદીઠ રૂ. નવના ઘટાડા સાથે રૂ. ૧૪૦૭ના મથાળે રહ્યાના અહેવાલ હતા.

અમદાવાદમાં વરસાદી રાહત અને વરસાદી આફત

અમદાવાદના પોશ વિસ્તારો જળમગ્ન, પહેલા જ વરસાદમાં જનજીવન અસ્તવ્યસ્ત



(અમારા પ્રતિનિધિ તરફથી)

અમદાવાદઃ લગભગ ચારેક મહિનાથી અસહ્ય ગરમીથી ત્રસ્ત અમદાવાદીઓને ગુરુવારે વરસાદ ખૂબ જ રાહત આપી હતી, પરંતુ આ વરસાદી રાહતને કારણે આફતોનો પણ વરસાદ થયો હતો. શહેરમાં ગુરુવારે વહેલી સવારથી એકધારા વરસાદથી શહેરીજનોની પ્રતીક્ષાનો તો અંત આવ્યો હતો, પરંતુ મોટાભાગના વિસ્તારોમાં રહેતા લોકોએ ભારે હાલાકીનો સામનો કરવાની ફરજ પડી હતી.

ગુરુવારે શહેરના વિવિધ વિસ્તારોમાં નોંધાયેલા આંકડા પર નજર કરીએ તો ૬ વાગ્યાથી લઈને સાંજના ૬ વાગ્યા સુધીમાં સૌથી વધુ સવારના બાકરોલમાં ૧૧.૨૦

ઇંચ વરસાદ ખાબક્યો હતો. સરખેજ અને જોધપુરમાં ૯.૧૭ ઇંચ, બોપલમાં ૯.૬૪ ઇંચ, મુકતાપુરમાં ૮.૫૬ ઇંચ, ઉસ્માનપુરામાં ૫.૮૪ ઇંચ, ટાગોર કંટ્રોલમાં ૫.૭૨ ઇંચ, રાણીપમાં ૫.૫૧ ઇંચ, વાસણામાં ૭.૪૬ ઇંચ, નવરંગપુરામાં ૬.૨૪ ઇંચ, બોડકદેવમાં ૮.૪૦ ઇંચ, સાયન્સ સિટીમાં ૭.૫૭ ઇંચ, ગોતામાં ૬.૨૦ ઇંચ, ચાંદલોડિયામાં ૫.૬૧ ઇંચ, થલતેજમાં ૭.૬૭ ઇંચ અને મેનનગરમાં ૭.૩૦ ઇંચ વરસાદ પડ્યો હતો. ઉપરવાસમાં અને શહેરમાં થયેલા ભારે વરસાદને પગલે વાસણા બેરેજની સપાટી ૧૨૩.૭૫૦ ફૂટ પર પહોંચી ગઈ હતી અને જળસ્તર જાળવી રાખવા માટે વાસણા બેરેજના કુલ ૨૦ દરવાજા ખોલવામાં આવ્યા હતા

અહેવાલો મળ્યા હતા. શહેરના ૧૩૨ ફૂટ રિંગ રોડ, ગોતા અને શેલા વિસ્તારમાં પણ જળબંબાકાર જોવા મળ્યો હતો. શહેરના એસજી હાઇવે પર પણ ખૂબ જ લાંબો ટ્રાફિક સર્જાયો હતો. પ્રહલાદનગર ગાર્ડનથી જોધપુર તરફના રસ્તા પર વરસાદી પાણી નદીની જેમ વહેતા થયા હતા. મીકામળી અંડરપાસમાં પાણી ભરાતા એએમટીએસની બસ ફસાઈ ગઈ હતી. જોકે, એએમસીની ત્વરિત કામગીરીને પગલે શાહીબાગ અને નણિયનગર અંડરપાસમાંથી પાણીનો ઝડપી નિકાલ કરીને વાહનવ્યવહાર પૂર્વવત્ ? કરવામાં આવ્યો હતો. અતિભારે વરસાદને કારણે પરિસ્થિતિનો તાગ મેળવવા ધારાસભ્ય અમિત ઠાકર અને કાર્યકરો ટ્રેક્ટરમા બેસીને નાગરિકો અને

મહિલાને બચાવી હતી, જ્યારે જમાલપુર પાસે બીમાર પડેલી મહિલાની કારને ટ્રાફિક વચ્ચે પોલીસ પાયલોટિંગ આપીને વી.એસ. હોસ્પિટલ પહોંચાડી હતી. બપોરે ૨ વાગ્યા સુધીમાં એએમસી કંટ્રોલ રૂમમાં પાણી ભરાવાની, ઝાડ પડવાની અને ભયજનક મકાનની અનેક ફરિયાદો નોંધાઈ હતી. પાલડીમાં સંચાર કોલોની પાસે પડેલા બે મોટા વૃક્ષોને ફાયર વિભાગે હટાવીને લો ગાર્ડન તરફનો રસ્તો ખુલ્લો કર્યો હતો. નીચાણવાળા વિસ્તારોમાં ઘરોમાં પાણી ભરાઈ ગયા હતા. નોકરી માટે ઘરેથી નીકળેલા અને અભ્યાસ નીકળેલા વિદ્યાર્થીઓને પરત ફરતા કલાકોનો સમય લાગ્યો હતો અને ભારે મુસિબતોનો સામનો કરવો પડ્યો હતો. એએમટીએસની બસો,

બીઆરટીએસની બસો પણ અમુક વિસ્તારોમાં જઈ શકતી હતી. ટુ-વ્હીલર અને ફોર-વ્હીલર ચાલકો પણ અટવાયા હતા. ઘણાએ રસ્તા પર વાહનો મૂકી ચાલીને જવાની ફરજ પડી હતી.

હવામાન વિભાગ દ્વારા અમદાવાદમાં હજુ પણ ભારે તથા અતિભારે વરસાદની આગાહી કરવામાં આવી છે. આ પરિસ્થિતિને ધ્યાનમાં રાખીને અને વિદ્યાર્થીઓની સુરક્ષાના ભાગરૂપે, અમદાવાદ મ્યુનિસિપલ કોર્પોરેશન દ્વારા તકેદારીના પગલારૂપે શહેરની તમામ શાળાઓ અને કોલેજોમાં આજે રજા જાહેર કરવાનો નિર્ણય લેવામાં આવ્યો હતો. આ સાથે તંત્રએ લોકોની સુરક્ષા માટેના તમામ બંદોબસ્ત ગોઠવ્યા હતા. ■

ડ્રગ્સ કે સોનું નહીં, પણ અમદાવાદ એરપોર્ટ પર મુસાફરની બેગમાંથી માંસ મળ્યું

શહેરના એરપોર્ટનો પ્રથમ કિસ્સો, માંસ પરીક્ષણ માટે લેબોરેટરીમાં મોકલાયું

(અમારા પ્રતિનિધિ તરફથી)

અમદાવાદ શહેરના એરપોર્ટ પરથી છશવારે ડ્રગ્સ કે સોના સહિતની વસ્તુઓ ગેરકાયદે લાવતા મુસાફરો ઝડપાઈ છે અને કરોડોનો માલ પણ જપ્ત થાય છે, પરંતુ ગુરુવારે એક વિચિત્ર ઘટનામાં મુસાફરની હેન્ડબેગમાંથી માંસ મળી આવ્યું હતું, જે લગભગ શહેરના ઈન્ટરનેશનલ એરપોર્ટ પર પહેલીવાર બનેલી ઘટના હોવાનું માનવામાં આવે છે.

અમદાવાદના ઇન્ટરનેશનલ એરપોર્ટ ઉપર થાઈલેન્ડથી આવેલા એક ફ્ડ કંપનીના પ્રતિનિધિ બનીને ગયેલા પેસેન્જરની ત્રણ હેન્ડ બેગમાંથી ૨૦ થી ૨૫ કિલો ગ્રામ માંસ મળી આવતા

કસ્ટમના અધિકારીઓ ચોકી ઉઠ્યા હતા. કોઈપણ પ્રકારના વાઈલ્ડ લાઇફ પ્રોટેક્ટેડ પશુ પક્ષીના માંસ બેગેજમાં લાવી શકાતા નથી, તેના ઉપર સંપૂર્ણ પ્રતિબંધ મૂકવામાં આવ્યો છે. અમદાવાદના એરપોર્ટ ઉપર પ્રથમવાર આ પ્રકારનો કેસ કસ્ટમ સમક્ષ આવ્યો છે. કસ્ટમના સૂત્રોએ જણાવ્યું હતું કે વોઈટરાની ફૂડ કંપનીના પ્રતિનિધિની ત્રણ હેન્ડબેગમાંથી માંસ મળી આવ્યું હતું. હાલ તુરંત પેસેન્જર પાસેથી અંડરટેકિંગ લઈને પેસેન્જરને આ માંસ પ્રિઝર્વ કરીને રાખવા અને તેનો ઉપયોગ નહીં કરવા માટેની સૂચના આપી દેવામાં આવી છે. આ પ્રકારનું માંસ વિદેશથી પેસેન્જર તેના બેગેજમાં લાવી શકતો નથી, પરંતુ

₹ ૨૭ લાખના ડિજિટલ એરેસ્ટ કેસમાં ફરાર બે વર્ષ બાદ અમદાવાદથી ઝડપાયો

(અમારા પ્રતિનિધિ તરફથી)

અમદાવાદ ૨૭ લાખ રૂપિયાના 'ડિજિટલ એરેસ્ટ' કેસમાં ભાગેળુ આરોપી બે વર્ષ બાદ અમદાવાદથી ઝડપાયો હતો. અમદાવાદ કાઠમ બ્રાન્ચના અધિકારીઓને તેના ઠેકાણા વિશે ચોક્કસ માહિતી મળ્યા બાદ ૪૫ વર્ષીય આરોપીની સેટેલાઇટ ના શિવરંજની કોસરોડ્સ નજીકથી ધરપકડ કરવામાં આવી હતી. પોલીસસૂત્રોએ જણાવ્યું હતું કે વાસણા બસ સ્ટેન્ડ પાછળની ચોસાયટીમાં રહેતો ૪૫ વર્ષીય ભક્તિ ૨૦૨૪માં મહારાષ્ટ્રના સોલાપુર સાયબર કાઠમ પોલીસે બીએનએસ અને ઇન્ફર્મેશન ટેકનોલોજી એક્ટની જોગવાઈઓ હેઠળ નોંધાયેલા કેસમાં વોન્ટેડ હતો. શહેર પોલીસે તેને મહારાષ્ટ્રના સોલાપુરથી પોલીસને સોંપવાની પ્રક્રિયા શરૂ કરી દીધી હોવાની માહિતી સૂત્રો પાસેથી મળી હતી.

દક્ષિણ ગુજરાતમાં ભારે વરસાદને કારણે અમદાવાદ-મુંબઈ નેશનલ હાઈ વે જેમ

(અમારા પ્રતિનિધિ તરફથી)

અમદાવાદ દક્ષિણ ગુજરાતમાં મુશળધાર વરસાદથી હાઇવેના ઘણા ભાગો ઢૂબી ગયા બાદ, સુરત વાયા અમદાવાદ અને મુંબઈને જોડતા સૌથી વ્યસ્ત હાઇવે પૈકીના એક, નેશનલ હાઇવે ૪૮ (એનએચ-૪૮) પર ભારે ટ્રાફિક જામ થયો હોવાના અહેવાલો મળી રહ્યા છે. વલસાડ જિલ્લાના કેટલાક ભાગોમાં ત્રાટ ૪ કલાકમાં લગભગ ૩૬ ઇંચ વરસાદ પડ્યો હતો, જેના કારણે વાહન વ્યવહાર લગભગ ઠપ થઈ ગયો છે. જેના કારણે હજારો મુસાફરો કલાકો સુધી અટવાઈ

ગયા છે, તેવી માહિતી અહેવાલો દ્વારા મળી હતી. રીઅલ-ટાઇમ ગુગલ મેપ્સ ટ્રાફિક ડેટા અનુસાર, સુરત પછી એનએચ-૪૮ ના અનેક ભાગો પાણીથી ભરાયેલા છે. ડુંગરી અને ચીખલી નજીક ભારે ટ્રાફિક જામની જાણ કરવામાં આવી છે, જ્યારે વલસાડ જિલ્લાના વાપી અને કરમબેલી નજીક હાઇવે પર પાણી ભરાઈ જવાને કારણે ઘણા કલાકો સુધી ટ્રાફિક વ્યવહાર ધીમો રહ્યો છે. સૂત્રોએ આપેલી માહિતી અનુસાર સૌથી વધુ અસર પારડી, મોતીવાડા અને

ઉદવાડા નજીકના વિસ્તારો પર પડી છે, જ્યાં હાઇવેનો મોટો ભાગ પાણીમાં ગરકાવ છે. અધિકારીઓએ અનેક સ્થળોએ હાઇવેની એક બાજુ બંધ કરી દીધી હોવાના અહેવાલ છે, જેના કારણે લાંબી ટ્રાફિક કતારો લાગી છે. લાઇવ ટ્રાફિક ડેટા વલસાડ અને મહારાષ્ટ્ર સરહદ વચ્ચેના વિસ્તારમાં વાહનોની લાંબી લાઈન લાગી છે. વરસાદ ચાલુ રહેશે તો સ્થિતિ વધુ પડકારજનક બની રહેશે. જોકે ઈમરજન્સી સેવાઓ હાઈ એલર્ટ પર છે અને સ્થિતિ સામાન્ય થવાની રાહ જોવાઈ રહી છે. ■

૨૦ વર્ષની વિદ્યાર્થીનીએ ₹ ૫૩ લાખની ચોરી કરી, ભણતર માટે કરી હોવાનો દાવો

(અમારા પ્રતિનિધિ તરફથી)

અમદાવાદ મધ્ય પ્રદેશની રહેવાસી અને ગાંધીનગરમાં પેઈંગ ગેસ્ટ તરીકે રહી બાયોલોજી ભણતી વિદ્યાર્થીનીએ ૫૩ લાખની ચોરી કર્યાનો ટોંકાવનારો કિસ્સો પોલીસ ચોપડે નોંધાયો હતો. ૨૦ વર્ષીય બાયોલોજીની વિદ્યાર્થીનીએ કથિત રીતે પોતાના શિક્ષણનો ખર્ચ ઉઠાવવા માટે ૫૩.૯ લાખ રૂપિયાના દાગીના ચોર્યા હતા. ચોરી કર્યા બાદ ત પોતાન વસતન જવા પથિકાશ્રમ બસરોપો ઊભી હતી, ત્યાંથી પોલીસે તેને પકડી હોવાની માહિતી

સૂત્રોએ આપી હતી. ગાંધીનગર કાઠમ બ્રાન્ચે થોડા જ દિવસોમાં ઘરફોડ ચોરીનો ભેદ ઉકેલી નાખ્યો હતો અને ચોરાયેલી બધી મિલકત રિકવર કરી લીધી હતી. ગાંધીનગરના સેક્ટર ૪માં ૧૮ જુલાઈના બપોરથી ૧૯ જુલાઈની સવાર દરમિયાન એક ડોક્ટર દંપતીના બંધ ઘરમાં ચોરી થઈ હતી. જ્યારે પરિવાર પાછે ફર્યો ત્યારે તેમને કબાટ તૂટેલા અને ૫૬૩ ગ્રામના સોના-ચાંદીના દાગીના ગાયબ જોવા મળ્યા હતા. સેક્ટર ૭ પોલીસ સ્ટેશનમાં

ચોરીનો ગુનો નોંધવામાં આવ્યો હતો. પોલીસે સીસીટીવી ફૂટેજ તપાસ્યા હતા. વિદ્યાર્થીનીની ગતિવિધિ ઘરની બહાર વારંવાર જોવા મળી હતી. ત્યારબાદ પોલીસે તેને ફોટો જાહેર કર્યો હતો અને આસપાસના પીછમાં તપાસ કરી હતી. અંતે તેને પથિકાશ્રમ બસરોપોથી પકડી લેવામાં આવી હતી. પોલીસ પૂછપરછમાં યુવતીએ જણાવ્યું હતું કે તે મધ્ય પ્રદેશથી અહીં ભણવા આવી હતી. ભણવા અને અન્ય ખર્ચ માટે તે નોકરી પણ કરતી હતી, પરંતુ તેમાં પૂરું થતું ન હતું. તેણે પોતાની

સોનાની રિંગ પણ ગિરવે મૂકી હતી. તે આ ડોક્ટરના ઘર પાસેથી રોજ પસાર થતી અને તેમના રૂટિન પર નજર રાખતી હતી. ચોરીની રાત્રે તે દિવાલ કૂદી તેમના ઘરમાં ગઈ હતી, પરંતુ ડોક્ટર દંપતી બહાર ગયું હોવાથી ઘર લોક હતું. તે છુપાઈ રહી હતી અને તેઓ સવારે ઘરે આવ્યા અને થોડીવારમાં કામકાજે ગયા ત્યારે તેણે હાથ સાફ કરી લીધો અને પછી નીકળી ગઈ હતી. પોલીસે વધુ તપાસ હાથ ધરી હોવાનું સૂત્રોએ જણાવ્યું હતું. ■

ફરી અમદાવાદ એરપોર્ટ પરથી સોનું અને કિંમતી ઘડિયાળો પકડાઈ

(અમારા પ્રતિનિધિ તરફથી)

અમદાવાદ શહેરના ઇન્ટરનેશનલ એરપોર્ટ ઉપર એક જ દિવસમાં કસ્ટમ વિભાગે ચાર જુદા જુદા કેસ દાખલ કર્યા હતા, જેમાં એક કેસ સોનાના દાગીના તેમજ ગોલ્ડ પેસ્ટ અને ૧૭ લાખની રોલેક્સ ઘડિયાળ તેમ જ થાઈલેન્ડથી આવેલા પેસેન્જર પાસેથી ૨૦ થી ૨૫ કિલો માંસ પકડી પાડીને તપાસ શરૂ કરી હતી. અમદાવાદ ડીઆરઆઈની બાતમીના આધારે એરપોર્ટ કસ્ટમના અધિકારીઓએ દુબઈથી આવેલા બે પેસેન્જરને અટકાવીને તપાસ કરતા તેમના શર્ટના

કોલર ની અંદર છુપાવેલા ૧૨૯.૧૮ ગ્રામનું ગોલ્ડ પેસ્ટ મળી આવ્યું હતું, જેની કિંમત ૧૯.૪૮ આંકવામાં આવે છે, એટલું જ નહીં અન્ય એક પેસેન્જર પાસેથી ૧૭ લાખની રોલેક્સ ઘડિયાળ પણ કસ્ટમ વિભાગે પકડી પાડી હતી.

અગાઉ કસ્ટમ વિભાગે ૧૨ કરોડની રિયઝ મિલેની ઘડિયાળ એક મહિલા પાસેથી પકડી હતી. હવે કસ્ટમ ઝડૂટીની ચોરી કરવા માટે નવા નવા પ્રયોગો પેસેન્જરો દ્વારા કરવામાં આવી રહ્યા છે, તેથી કસ્ટમ વિભાગ પણ વધુ સતર્ક બની રહ્યું છે. ■

અગાઉ કસ્ટમ વિભાગે ૧૨ કરોડની રિયઝ મિલેની ઘડિયાળ એક મહિલા પાસેથી પકડી હતી. હવે કસ્ટમ ઝડૂટીની ચોરી કરવા માટે નવા નવા પ્રયોગો પેસેન્જરો દ્વારા કરવામાં આવી રહ્યા છે, તેથી કસ્ટમ વિભાગ પણ વધુ સતર્ક બની રહ્યું છે. ■